



दक्षिण भारत राष्ट्रमत

दक्षिण भारत राष्ट्रमत | 60 दिनों का सत्र | बेंगलूर और चेन्नई से एक साथ प्रकाशित



5 'बिहारी इतने आगे हैं तो बिहार इतना पीछे क्यों': चिराग पासवान

6 हवलदार अदुल मजीद: अपने गांवों की परवाह न की, आतंकवादी को ठिकाने से निकालकर डेर किया

7 'कंगुवा' में तीन अवतार में नजर आएंगे सूर्या

फ़र्स्ट टेक

संसद का मानसून सत्र कल से, 23 को बजट

नई दिल्ली/भाषा। संसद का मानसून सत्र सोमवार से आरंभ होने वाला है, जिसमें वित्त मंत्री निर्मला सीतारमण मंगलवार को केंद्रीय बजट पेश करेंगी। इस सत्र के दौरान विपक्ष भी 'नीट' पेपरलीक और रेल सुरक्षा जैसे मुद्दों को लेकर सरकार को घेरने की तैयारी में है। मानसून सत्र सोमवार (22 जुलाई) से शुरू होने वाला है और 12 अगस्त को समाप्त होगा। इस दौरान 19 बैठकें होंगी। इस सत्र में सरकार की ओर से छह विधेयक पेश किए जाने की उम्मीद है, जिनमें 90 साल पुराने विमान अधिनियम को बदलने वाला विधेयक भी शामिल है। इस सत्र में जम्मू-कश्मीर के बजट के लिए संसद की मंजूरी भी मिलेगी। इस केंद्रशासित प्रदेश में फिलहाल विधानसभा अस्तित्व में नहीं है और केंद्र का शासन है। सीतारमण सोमवार को संसद में आर्थिक सर्वेक्षण भी पेश करेंगी। वित्त मंत्री सीतारमण 23 जुलाई को आम बजट पेश करने वाली हैं।

जेलेस्की यूक्रेन पर चर्चा के लिए ट्रंप से सहमत

नई दिल्ली/एजेन्सी। यूक्रेन के राष्ट्रपति व्लादिमीर जेलेन्स्की ने शनिवार को कहा कि पूर्व अमेरिकी राष्ट्रपति डोनाल्ड ट्रंप ने निजी बैठक में चर्चा करने के लिए सहमत जताया है। जेलेन्स्की ने कहा कि बैठक में यूक्रेन में शांति लक पहुंचने में उदाये जाने वाले महत्वपूर्ण कदमों पर चर्चा होगी। उन्होंने कहा, हम पूर्व राष्ट्रपति ट्रंप के साथ एक व्यक्तिगत बैठक में इस संबंध में चर्चा करने के लिए सहमत हुए हैं कि स्थायी शांति स्थापित करने की दिशा में किस तरह से निष्पक्ष कदम उठाये जा सकते हैं। उन्होंने जोर दिया कि ट्रंप ने बार-बार दावा किया है कि अगर वह दोबारा चुने जाते हैं, तो वह रुस और यूक्रेन के बीच संघर्ष को तुरंत समाप्त कर देंगे। उन्होंने कहा कि अगर जो बाइडेन के बजाय ट्रंप वर्तमान में अमेरिका राष्ट्रपति होते तो यूक्रेन में संघर्ष कभी शुरू नहीं होता।

कर्नाटक के सरकारी स्कूलों के छात्रों को सप्ताह में छह दिन मिलेंगे अंडे

बेंगलूर/भाषा। कर्नाटक के सरकारी स्कूलों के छात्रों को अब मध्याह्न भोजन योजना के तहत साप्ताह में छह दिन अंडे दिए जाएंगे। यह कदम अजीम प्रेमजी फाउंडेशन द्वारा शनिवार को कर्नाटक सरकार के साथ एक समझौता ज्ञापन (एमओयू) पर हस्ताक्षर करने के बाद उठाया गया है। वर्तमान में राज्य सरकार के मध्याह्न भोजन कार्यक्रम के तहत विद्यार्थियों को साप्ताह में दो दिन अंडे उपलब्ध कराये जाते हैं। फाउंडेशन ने एक बयान में कहा, फाउंडेशन के सहयोग से स्कूल सप्ताह के सभी छह दिनों में अंडे उपलब्ध कराए जा सकेंगे, जिससे छात्रों के पोषण में काफी वृद्धि होगी।

21-07-2024 22-07-2024
सूर्योदय 6:49 बजे सूर्यास्त 6:03 बजे

BSE 80,604.65 NSE 24,530.90
(-738.81) (-269.95)

सोना 7,616 रु. चांदी 91,540 रु.
(24 रुके) प्रति ग्राम प्रति किलो

मिशन मंडेला

दक्षिण भारत राष्ट्रमत

दक्षिण भारत का लोकप्रिय हिन्दी पत्रिका
epaper.dakshinbharat.com



केलाशा मण्डेला, मो. 9828233434

समान कानून

घुसपैठी चाहे कोई हो, हिंदू सिख क्रिश्चन मुसलमान। उत्तर दक्षिण पूरब पश्चिम, हो एक ही जैसा प्रावधान। आरक्षण सम्पत्ति शादी पर, हो एक ही धारा का विधान। कानून बनाओ अब ऐसे, सब पर लागू होवे समान।।

आदिवासियों की भूमि व अधिकारों की रक्षा के लिए जनसांख्यिकी पर 'श्वेत पत्र' लाएगी भाजपा : शाह

दक्षिण भारत राष्ट्रमत
dakshinbharat.com



'भूमि जिहाद', 'लव जिहाद' के पीछे 'वोट बैंक और तुष्टिकरण नीति'

रांची/भाषा। केंद्रीय गृह मंत्री और भारतीय जनता पार्टी (भाजपा) के पूर्व अध्यक्ष अमित शाह ने शनिवार को दावा किया कि बड़े पैमाने पर घुसपैठ होने के कारण झारखंड में जनजातीय जनसंख्या घट रही है और यदि राज्य में भाजपा की सरकार बनी तो वह लोका (आदिवासियों की) भूमि व अधिकारों की रक्षा के लिए जनसांख्यिकी पर 'श्वेतपत्र' लाएगी। उन्होंने पार्टी की विस्तारित कार्यसमिति की बैठक के दौरान यहां प्रभात तारा ग्राउंड में पार्टी कार्यकर्ताओं को संबोधित करते हुए कहा कि भाजपा को झारखंड में सरकार बनाने का विश्वास

है क्योंकि हाल में हुए लोकसभा चुनाव में 81 विधानसभा सीटों में से 52 पर कमल पहले ही खिल चुका है। शाह ने कहा, "झारखंड में सरकार बनाने के बाद हम आदिवासी लोगों, उनकी जमीनों, आरक्षण और अधिकारों की रक्षा के लिए जनसांख्यिकी

घुसपैठिए झारखंड में आ रहे हैं, आदिवासी महिलाओं से शादी कर रहे हैं, प्रमाणपत्र हासिल कर ले रहे हैं और जमीन खरीद रहे हैं। शाह ने लोकसभा चुनाव हारने के बावजूद 'अहंकार प्रदर्शित करने' को लेकर राहुल गांधी समेत विपक्षी 'इंडिया' गठबंधन एवं कांग्रेस के नेताओं पर भी प्रहार किया और कहा कि 'वे हार स्वीकार नहीं कर पा रहे हैं।'

अमित शाह ने राहुल गांधी पर 'अहंकारी' होने का आरोप लगाया

रांची/भाषा। केंद्रीय गृह मंत्री अमित शाह ने शनिवार को कांग्रेस नेता राहुल गांधी पर निशाना साधते हुए उन पर 2024 के लोकसभा चुनाव में पार्टी की हार के बावजूद अहंकार दिखाने का आरोप लगाया। उन्होंने संसद में गांधी के 'कार्यकलाप' पर भी सवाल उठाया और कहा कि ऐसा अहंकार तो दो तिहाई बहुमत से चुनाव जीतने वाले नेताओं में भी नहीं दिखता। शाह ने यहां भारतीय जनता पार्टी (भाजपा) कार्यकर्ताओं को संबोधित करते हुए कहा कि कांग्रेस और 'इंडिया' गठबंधन के नेता अपनी हार स्वीकार नहीं कर पा रहे हैं। उन्होंने कहा, "जीतने के बाद बहुत से लोग अहंकारी हो जाते हैं, लेकिन हारने के बाद ऐसा अहंकार पहली बार देख रहा हूँ...आपने संसद में राहुल गांधी जी का व्यवहार देखा होगा...यह अहंकार दो तिहाई सीट जीतने के बाद भी नहीं दिखता।" कांग्रेस पर कटाक्ष करते हुए शाह ने सवाल किया कि जब राष्ट्रीय जनतांत्रिक गठबंधन (राजग) ने चुनाव में पूर्ण बहुमत हासिल कर लिया है और भाजपा ने 2014, 2019 और 2024 में कांग्रेस द्वारा जीती सीट से अधिक सीट पर जीत दर्ज की है, तो वे इतना अहंकार क्यों दिखा रहे हैं।

आतंकवाद से लड़ने के लिए सभी समुदायों को हाथ मिलाना होगा : जितेंद्र सिंह

दक्षिण भारत राष्ट्रमत
dakshinbharat.com



आतंकवाद प्रभावित क्षेत्रों में वीडिजी को पुनर्जीवित किया जा रहा है, जिसका उद्देश्य उन्हें आतंकवादियों से लड़ने के लिए सशक्त बनाना है।

डोडा/जम्मू/भाषा। केंद्रीय मंत्री जितेंद्र सिंह ने शनिवार को कहा कि सरकार सुरक्षा स्थिति में सुधार लाने पर ध्यान केंद्रित कर रही है और जम्मू-कश्मीर में आतंकवाद के खतरे से लड़ने के लिए सभी समुदायों को हाथ मिलाना चाहिए।

प्रधानमंत्री कार्यालय में राज्य मंत्री सिंह अपने उधमपुर संसदीय क्षेत्र के डोडा में थे, जहां पिछले तीन महीनों में कई आतंकवादी घटनाएँ हुईं, जिनमें 10 सुरक्षाकर्मियों और एक ग्राम रक्षा गार्ड (वीडीजी) की जान चली गई। तीन घंटे से अधिक समय तक के "जनता दरबार" से पहले एक रैली को संबोधित

करते हुए केंद्रीय मंत्री ने वीडिजी के पुनरुद्धार की पुष्टि की। उन्होंने कहा, "हाल की आतंकवादी घटनाओं के मद्देनजर डोडा और इसके आसपास के इलाकों में सुरक्षा स्थिति को नियंत्रित करने के लिए सुरक्षा एजेंसियों के पास रणनीति है, लेकिन ऐसी रणनीतियों पर सार्वजनिक रूप से चर्चा नहीं की जाती है।" सिंह ने कहा कि आतंकवाद प्रभावित क्षेत्रों में वीडिजी को पुनर्जीवित किया जा रहा है, जिसका उद्देश्य उन्हें आतंकवादियों से लड़ने के लिए सशक्त बनाना है। उन्होंने कहा, "सरकार ने यह भी निर्णय लिया है कि जहां भी आवश्यकता होगी, आतंकवादियों द्वारा उत्पन्न चुनौती का सामना करने के लिए बहुआयामी रणनीति के हिस्से के रूप में वीडिजी को तैनात किया जाएगा।"

अंग्रेजों ने देशवासियों की आस्था को व्यवस्थित तरीके से कम करने की कोशिश की : भागवत

पुणे/भाषा। राष्ट्रीय स्वयंसेवक संघ (आरएसएस) प्रमुख मोहन भागवत ने शनिवार को दावा किया कि 1857 के बाद अंग्रेजों ने देशवासियों की अपनी परंपराओं और पूर्वजों में आस्था को कम करने का व्यवस्थित तरीके से प्रयास किया।

भागवत ने जी वी देगलुरकर की पुस्तक के विमोचन के अवसर पर कहा कि भारत में मूर्ति पूजा होती है जो आकार से परे जाकर निराकार से जुड़ती है। उन्होंने कहा कि हर किसी के लिए निराकार तक पहुंच पाना संभव नहीं है, इसलिए उसे एक-एक कदम करके आगे बढ़ना होगा।

भागवत ने कहा कि अंधविश्वास तो होता है, लेकिन आस्था कभी अंधी नहीं होती। उन्होंने कहा कि कुछ प्रथाएँ और रीति-रिवाज, जिनका पालन किया जा रहा है, वे आस्था हैं।

उन्होंने कहा कि कुछ प्रथाएँ एवं रिवाज गलत हो सकते हैं और उन्हें बदलने की जरूरत होती है। आरएसएस प्रमुख ने कहा, "अंग्रेजों ने 1857 के बाद (जब ब्रिटिश राजशाही ने भारत पर औपचारिक रूप से शासन करना शुरू किया) हमारे मन से

इजराइल ने हूती विद्रोहियों के ठिकानों पर किया हमला

साना (यमन)/एपी। हूती विद्रोहियों द्वारा तेल अरबिय शहर में किए गए घातक ड्रोन हमले के एक दिन बाद इजराइल ने जवाबी कार्रवाई करते हुए पश्चिमी यमन में विद्रोही समूह के कई ठिकानों पर हमला किया। इजराइली सेना ने यह जानकारी दी। इजराइल-हमारा के बीच अक्टूबर से युद्ध शुरू होने के बाद यह इजराइल द्वारा यमन की धरती पर किया गया पहला हमला प्रतीत होता है।

बांग्लादेश में कर्फ्यू हुआ लागू

विरोध प्रदर्शन जारी रहने पर की जाएगी सेना की तैनाती

दक्षिण भारत राष्ट्रमत
dakshinbharat.com



ढाका/एजेन्सी। बांग्लादेश में सरकारी नौकरियों में आरक्षण के खिलाफ विरोध प्रदर्शन के बीच राजधानी ढाका में कर्फ्यू लगा दिया गया है। बीबीसी की रिपोर्ट के मुताबिक देश के विभिन्न हिस्सों में पुलिस और प्रदर्शनकारियों के बीच ताजा झड़पों में 35 लोग जान गंवा चुके हैं। रिपोर्ट में कहा गया है कि इस महीने की शुरुआत में विरोध प्रदर्शन शुरू होने के बाद से अब तक कुल 67 लोगों की मौत हो चुकी है। बांग्लादेश इंडिपेंडेंट टेलीविजन चैनल ने शुक्रवार को 17 और लोगों की मौत की रिपोर्ट दी है। स्थानीय मीडिया

रिपोर्टों के अनुसार मोबाइल, इंटरनेट और फोन लाइनें बंद होने तथा पूरी तरह से संचार लॉकडाउन होने के कारण हताहतों की सटीक संख्या का पता लगाना मुश्किल है। प्रधानमंत्री कार्यालय ने कल नरसिंहाजी जेल पर हमले के बाद कर्फ्यू लगाने का आदेश दिया। प्रधानमंत्री शेख हसीना के प्रेस सचिव नईमुल इस्लाम खान ने व्यवस्था बहाल करने के लिए सड़कों पर सेना तैनात किये जाने की घोषणा की है। उन्होंने अपने बयान में कहा कि सरकार ने कर्फ्यू लगाने और नागरिक अधिकारियों की सहायता के लिए सेना तैनात करने का फैसला किया है। इस बीच पूरे देश में बस और ट्रेन सेवाएँ बाधित हैं, और मीडिया में प्रकाशित तस्वीरों में सड़कों पर दंगा-रोधी बंदी में बड़ी संख्या में पुलिस को देखा जा सकता है।

बांग्लादेश से 1000 भारतीय छात्र लौटे

नई दिल्ली/एजेन्सी। बांग्लादेश में सरकार विरोधी हिंसक प्रदर्शनों के कारण करीब एक हजार भारतीय छात्र स्वदेश लौट आए हैं और अनेक अन्य छात्र भी लौटने की तैयारी में हैं। विदेश मंत्रालय ने आज यहां एक बयान में बताया कि ढाका में भारतीय उच्चायोग और चटगांव, राजशाही, सिलहट और खुलना में सहायक उच्चायोग बांग्लादेश में हालिया घटनाक्रम के बाद भारतीय नागरिकों की घर वापसी में सहायता कर रहे हैं। स्थानीय अधिकारियों के साथ समन्वय में, भारत बांग्लादेश अंतर्राष्ट्रीय सीमा के साथ सीमा पर बिंदुओं तक सुरक्षित यात्रा की सुविधा के लिए उच्चायोग और सहायक उच्चायोग द्वारा उपाय किए जा रहे हैं। बयान के अनुसार विदेश मंत्रालय हमारे नागरिकों के लिए सुगम मार्ग सुनिश्चित करने के लिए नागरिक उड्डयन, आक्रजन, भूमि बंदरगाहों, बीएसएफ अधिकारियों के साथ भी समन्वय कर रहा है।

केरल में 14 वर्षीय लड़के में निपाह संक्रमण की पुष्टि हुई

मलपुरम (केरल)/भाषा। केरल की स्वास्थ्य मंत्री वीणा जॉर्ज ने शनिवार को मलपुरम जिले के 14 वर्षीय एक लड़के में निपाह संक्रमण की पुष्टि की। मीडिया से यह बातचीत में जॉर्ज ने कहा कि पुणे स्थित 'राष्ट्रीय विषाणु विज्ञान संस्थान' ने उस लड़के में संक्रमण की पुष्टि की है, जिसका फिलहाल एक निजी अस्पताल में इलाज चल रहा है। जॉर्ज ने मीडिया से कहा, "पीडित को कोझिकोड के सरकारी मेडिकल कॉलेज में स्थानांतरित कर दिया जाएगा।"

नीट यूजी-2024 परीक्षा परिणाम केंद्र-शहर स्तर पर घोषित

दक्षिण भारत राष्ट्रमत
dakshinbharat.com

नई दिल्ली/एजेन्सी। उच्चतम न्यायालय के आदेश का पालन करते हुए राष्ट्रीय परीक्षा एजेंसी (एनटीए) ने नीट यूजी-2024 की परीक्षा में शामिल सभी अभ्यर्थियों के परिणाम शहर और परीक्षा केंद्र स्तर पर शनिवार को अपनी वेबसाइट पर जारी कर दिये। स्नातक स्तर के मेडिकल और अन्य पाठ्यक्रमों में दाखिले के लिए पांच मई को आयोजित राष्ट्रीय पात्रता सह प्रदेश परीक्षा (नीट यूजी) 2024 की परीक्षा में शामिल

सभी अभ्यर्थियों के परिणाम शहर और परीक्षा केंद्र स्तर पर विद्यार्थियों की पहचान उजागर किए बिना वेबसाइट पर डाल (अपलोड) दिये गये हैं। मुख्य न्यायाधीश डी वाई चंद्रचूड़ और न्यायमूर्ति जे बी पारदीवाला और न्यायमूर्ति मनोज मिश्रा की पीठ ने बड़े पैमाने पर कथित कदाचार और अन्य अनियमितताओं के कारण नीट-यूजी 2024 रद्द कर दोबारा परीक्षा आयोजित कराने की मांग और अन्य याचिकाओं पर संबंधित पक्षों की घंटों दलीलें सुनने के बाद 18 जुलाई को यह निर्देश दिया था।



अमरोहा में मालगाड़ी के 12 डिब्बे पटरी से उतरे

अमरोहा (उप्र)/भाषा। उत्तर प्रदेश में अमरोहा रेलवे स्टेशन के पास एक मालगाड़ी के 12 डिब्बे शनिवार शाम को पटरी से उतर गए। इस घटना में कोई घायल नहीं हुआ, लेकिन मार्ग पर रेल यातायात प्रभावित हुआ है। मालगाड़ी उत्तराखंड से आ रही थी और दिल्ली जा रही थी। गुप्ता के अनुसार ट्रैक की मरम्मत का कार्य जारी है। उन्होंने कहा कि रविवार वाणिज्य प्रबंधक (डीसीएम) आदित्य गुप्ता ने बताया, "शाम

करीब पांच बजे अमरोहा रेलवे स्टेशन पार करने के तुरंत बाद एक मालगाड़ी के 12 डिब्बे पटरी से उतर गए। इस घटना में कोई घायल नहीं हुआ, लेकिन मार्ग पर रेल यातायात प्रभावित हुआ है। मालगाड़ी उत्तराखंड से आ रही थी और दिल्ली जा रही थी। गुप्ता के अनुसार ट्रैक की मरम्मत का कार्य जारी है। उन्होंने कहा कि रविवार सुबह तक मार्ग पर रेल यातायात फिर से शुरू होने की उम्मीद है।



हमें पौधों को लगाना, बचाना और पर्यावरण को संरक्षित करना है : योगी

दक्षिण भारत राष्ट्रमत
dakshinbharat.com

लखनऊ/भाषा। उत्तर प्रदेश के मुख्यमंत्री योगी आदित्यनाथ ने शनिवार को कहा कि हम पौधारोपण महाअभियान के तहत 36.50 करोड़ पौधे लगाने का रिपोर्ट बनाने जा रहे हैं। उन्होंने कहा, हमें पौधों को लगाना, बचाना और पर्यावरण को संरक्षित करना है। मुख्यमंत्री ने कहा

कि प्रधानमंत्री नरेन्द्र मोदी ने पांच जून को विश्व पर्यावरण दिवस पर देशवासियों से 'एक पेड़ मां के नाम लगाने' का आह्वान किया था। उन्होंने कहा, पर्यावरणविद् चिंतित हैं कि धरती के तापमान में वृद्धि सृष्टि के लिए नया संकट खड़ा करने जा रही है। यह संकट मनुष्य के स्वार्थ का नतीजा है, इसलिए इसे नियंत्रित करने की जिम्मेदारी भी मनुष्य पर ही होनी चाहिए। योगी ने दावा किया कि उत्तर

प्रदेश में पौधारोपण महाअभियान के तहत 'एक पेड़ मां के नाम लगाने' का गौरव लगभग हर परिवार को मिलने जा रहा है। उन्होंने कहा, उत्तर प्रदेश की कुल आबादी 25 करोड़ है और हम 36.50 करोड़ पौधे लगाकर रिपोर्ट तैयार करने जा रहे हैं। हम आज (शनिवार) एक दिन के भीतर प्रदेश में हर मातृशक्ति के नाम पर तीन-तीन पेड़ लगाने जा रहे हैं। हमें पौधों को लगाना, बचाना और इनके जरिये पर्यावरण को संरक्षित करना है।

पश्चिमी भारत में भारी बारिश के कारण मुंबई और नागपुर में सड़कों पर बाढ़ जैसे हालात

दक्षिण भारत राष्ट्रमत
dakshinbharat.com

नई दिल्ली/भाषा। पश्चिमी भारत के कई हिस्सों में शनिवार को भारी बारिश हुई जिससे मुंबई और नागपुर में सामान्य जनजीवन प्रभावित हुआ। हिमाचल प्रदेश में बादल फटने की घटना में एक व्यक्ति की मौत हो गई। मौसम विभाग के एक अधिकारी ने बताया कि मुंबई में रुक-रुक कर



बारिश हुई और शहर के कई हिस्सों में जलभराव हुआ, हालांकि लोकल ट्रेन का संचालन सामान्य रहा। अधिकारी ने बताया कि रात 11:18 बजे 3.66

मीटर की ऊंचाई तक का ज्वार आने की संभावना है। भारत मौसम विज्ञान विभाग (आईएमडी) ने बताया कि शनिवार सुबह आठ बजे समाप्त 24 घंटे की अवधि में शहर में 91 मिलीमीटर बारिश हुई, जबकि इसके पूर्वी और पश्चिमी उपनगरों में क्रमशः 87 मिमी और 93 मिमी बारिश दर्ज की गई। मौसम विभाग के अनुसार, पिछले 24 घंटों में विदर्भ (महाराष्ट्र), झारका (गुजरात), बीजापुर (छत्तीसगढ़), मलकानगिरी (ओडिशा), हमीरपुर (उत्तर प्रदेश) और शिवमोगा (कर्नाटक) में सबसे अधिक बारिश हुई।

सहज स्मृति योग



व्यक्ति के मन में जो आध्यात्मिक प्रश्न उठते हैं उनका इस स्तंभ में समाधान प्रस्तुत करने का काम कर रहे हैं गुरुजी श्री नंदकिशोर तिवारी। व्यक्ति की पृष्ठभूमि चाहे किसी भी मत, सम्प्रदाय, मज़हब से हो, सहज स्मृति योग का सरोकार मनुष्य के मात्र आत्मवान होने से है। इसलिए सहज स्मृति योग का ध्यान केवल जिज्ञासु के समाधान पर रहता है। आप भी अपनी जिज्ञासाएं guruji@darpanfoundation.com पर ईमेल या व्हाट्स अप (9902912396) द्वारा भेज सकते हैं।

प्रश्न: गुरुजी, सनातनी परंपरा और संस्कृति में तो मैंने यही देखा है कि, गुरु पूर्णिमा पर शिष्य गुरु के प्रति गुरु से मिली विद्या से अपने जीवन में लाभ पाने के कारण ही गुरु के प्रति सम्मान और कृतज्ञता ज्ञापित करते हैं। क्या गुरु पूर्णिमा का यही और इतना ही महत्व है या कुछ और भी है?

उत्तर: गुरु पूर्णिमा का ही क्यों, सृष्टि में जिसकी भी पुनरावृत्ति होती है उसके उद्भव बिंदु तक की यात्रा किए बिना किसी की भी व्याख्या करना यथार्थ ज्ञान (वेद) नहीं होता, वह केवल बहुविध वर्णन होता है। जो कि व्यक्तिगत परस्परान और कॉमिशन तक सीमित होता है। गुरु को चक्र इसीलिए कहा जाता है क्योंकि इसमें सब कुछ की निरंतर पुनरावृत्ति मात्र ही हो रही है, बस झीने से ओढ़े परिवर्तन के पदों के साथ। स्वयं की चित्त-वृत्तियों के संपूर्ण रूप से निरुद्ध होने से पूर्व, किसी के लिए भी सृष्टि के उद्भव बिंदु तक की यात्रा करना असंभव है। निज वेतना के सृष्टि के आरंभ-बिंदु पर पहुँचने पर ही यथार्थ महत्व स्पष्ट होता है, जहाँ वह घटना पहली बार घटी होती है, केवल उसी बिंदु पर सनातन स्वरूप से अज्ञेय-अज्ञात निरुक्त कल्पना, ज्योतिस्वरूप से व्याकृत हो छंद बद्ध शिक्षा के रूप में शुद्ध चैतन्य में विदित होकर, पर अनुभूति, व्यक्तिगत अनुभव और पारस्परिक समझ बनती है। गुरु पूर्णिमा या पूर्णता या गुरुता का वही सनातन शाश्वत नित्य महत्व है। तत्वतः न तो गुरु, न ही पूर्णिमा (पूर्णता) और न शिष्य ही एक दूसरे से भिन्न हैं।



विधानसभा बजट सत्र में जारी किया जाएगा नौकरी कैलेंडर : रेड्डी

दक्षिण भारत राष्ट्रमत dakshinbharat.com

हेदराबाद/भाषा। तेलंगाना के मुख्यमंत्री ए. रेवंत रेड्डी ने कहा कि प्रदेश में रिक्रूट करी पदों को भरने के लिए आगामी बजट सत्र में नौकरी कैलेंडर की घोषणा की जाएगी। वह यहां सिंगारेनी कोलियरीज कंपनी लि. की एक सीएसआर पहल 'राजीव गांधी सिविल्स अभय हस्तम' (यूपीएससी सिविल सेवा परीक्षा के मुख्य परीक्षार्थियों के लिए वित्तीय सहायता) का शुभारंभ करने के बाद बोल रहे थे।

आधिकारिक विज्ञप्ति के अनुसार रेड्डी ने कहा, "राज्य विधानसभा के आगामी बजट सत्र में

जम्मू कश्मीर में सकारात्मक बदलाव से 'आतंक के आका' हताश हो गये हैं : उपराज्यपाल सिन्हा

दक्षिण भारत राष्ट्रमत dakshinbharat.com

श्रीनगर/भाषा। जम्मू क्षेत्र में हिंसा में तेजी आने के बीच उपराज्यपाल मनोज सिन्हा ने शनिवार को यहां कहा कि जम्मू कश्मीर में सकारात्मक बदलाव से 'आतंक के आका' हताश हो गए हैं, लेकिन हमारी सरकार दुश्मन के नापाक इरादों को कामयाब नहीं होने देगी। सिन्हा ने एसकेआईसीसी में एक कार्यक्रम को संबोधित करते हुए कहा कि जम्मू कश्मीर एक बड़े सकारात्मक बदलाव से गुजर रहा है लेकिन कुछ लोगों को उससे दिक्कत है। जम्मू क्षेत्र के हाल के हमलों का हवाला देते हुए उन्होंने कहा, "इस बदलाव से खासकर आतंकवादी आका हमारा पड़ोसी हताश हो गया है और वह जम्मू क्षेत्र में आतंकवाद पैदा करने की कोशिश रहा है।" उपराज्यपाल ने कहा, "हम उसके नापाक मंसूबों को सफल नहीं होने देंगे।" उन्होंने कहा, "जम्मू के लोगों ने हमेशा आतंक का डटकर मुकाबला किया है और मुझे हमारे जवानों की बहादुरी पर पूरा भरोसा है। जिस तरह से यहां (कश्मीर) से सभी आतंकी संगठनों के कमांडरों का सफाया किया गया, उसी तरह यहां भी (जम्मू में भी) सुरक्षा बल और सेना जल्द ही उनसे छुटकारा पाने में सफल होंगे।"

जेएनयू परिसर की दीवारों पर जातिसूचक गालियां, सांप्रदायिक नारे लिखे गये: एनएसयूआई

नई दिल्ली/भाषा। कांग्रेस की छात्र इकाई 'नेशनल स्टूडेंट्स यूनियन ऑफ इंडिया' (एनएसयूआई) ने आरोप लगाया कि जवाहरलाल नेहरू विश्वविद्यालय (जेएनयू) परिसर की दीवारों पर शनिवार को जातिसूचक गालियां और सांप्रदायिक नारे लिखे गये। एनएसयूआई की जेएनयू इकाई के महासचिव कुणाल कुमार ने सोशल मीडिया पर इसकी तस्वीरें साझा करते हुए आरोप लगाया कि परिसर में कावेरी छात्रावास की दीवारों पर 'दलित भारत छोड़ो' और 'ब्राह्मण बनिया जिंदाबाद' और 'आरएसएस जिंदाबाद' जैसे नारे लिखे हुए थे। उन्होंने दावा किया कि सोशल मीडिया पर तस्वीरें प्रसारित होने के बाद अधिकारियों ने दीवारों पर पेंट करा दिया। 'डीन ऑफ स्टूडेंट्स' मनुगंधा चौधरी की ओर से आरोपों पर तत्काल कोई प्रतिक्रिया नहीं आई। कावेरी छात्रावास के वार्डन मनीष कुमार बरनवाल ने आरोपों पर प्रतिक्रिया देने से इनकार कर दिया। छात्र संगठन ने एक बयान में कहा, "हम, जेएनयू के लोग कावेरी छात्रावास में हाल में हुई घटना से बहुत आहत हैं, जहां दलित बहुजन समुदाय के खिलाफ जातिसूचक गाली के साथ-साथ 'ब्राह्मण बनिया जिंदाबाद' और 'आरएसएस जिंदाबाद' जैसे नारे लिखे गए हैं।" छात्र संगठन ने प्रशासन से आरोपियों के खिलाफ कार्रवाई की मांग की।

सम्मान दक्षिण भारत राष्ट्रमत



राष्ट्रीय सेवाभारती ट्रस्ट के अध्यक्ष पन्नालाल भंसाली ने हुब्ली के राष्ट्रोत्थान रक्त केंद्र का दौरा किया तथा जानकारी ली। इस अवसर पर विनोद पटवा, चिकित्साधिकारी डॉ. एसएस संगोली, रक्त केंद्र के ट्रस्टी दत्तमूर्ति कुलकर्णी, नरसिंह कुलकर्णी और श्री शंकर गुमारे आदि उपस्थित थे। इस मौके पर भंसाली का सम्मान किया गया।

भारत ने 75 साल में अपने औपनिवेशिक शासकों को पीछे छोड़ दिया : मुख्यमंत्री मोहन यादव

दक्षिण भारत राष्ट्रमत dakshinbharat.com

जबलपुर/भाषा। मध्य प्रदेश के मुख्यमंत्री मोहन यादव ने शनिवार को कहा कि आजादी के सात दशक में भारत ने दो शताब्दियों से अधिक समय तक देश को लूटने वाले अपने पूर्व औपनिवेशिक शासकों को पीछे छोड़ दिया।

यहां दूसरे क्षेत्रीय उद्योग सम्मेलन में उन्होंने उद्योगपतियों से मध्य प्रदेश में निवेश करने की अपील की और उन्हें पर्याप्त पानी और बिजली आपूर्ति का आश्वासन दिया। उन्होंने कहा, हमने 70 से 75 साल में उन लोगों को पीछे छोड़कर अपना खोया हुआ गौरव वापस पा लिया है, जिन्होंने हमें 250 साल तक लूटा... हम वापस पहले से ही हॉटिक्टर बनाती है, लेकिन भारतीय सेना के लिए टैंक भी यहीं बनाए जाएंगे और इस संबंध में एक समझौता ज्ञापन पर हस्ताक्षर किए गए हैं।

यादव ने कहा, समय तेजी से बदल रहा है। महाकौशल क्षेत्र में 517 सूक्ष्म, लघु और मध्यम उद्यमों (एमएसएमई) के साथ 16

दिल्ली के दक्षिणी रिज में 1,100 पेड़ काटे जाने के खिलाफ 'आप' ने भाजपा कार्यालय के पास प्रदर्शन किया

दक्षिण भारत राष्ट्रमत dakshinbharat.com

नई दिल्ली/भाषा। आम आदमी पार्टी (आप) के नेताओं और कार्यकर्ताओं ने दिल्ली के दक्षिणी रिज इलाके में 1,100 पेड़ों की कथित कटाई को लेकर यहां तीन दिनों का उपोषण (डीडीयू) मार्ग स्थित भाजपा कार्यालय के निकट प्रदर्शन किया। प्रदर्शनकारियों ने से. कुचरे ने दिल्ली के उपराज्यपाल वी. के. सक्सेना के चेहरे से मिलता-जुलता मुखौटा भी पहन रखा था। उन्होंने मानव शृंखला भी बनाई।

प्रदर्शनकारियों ने आरोप लगाया कि उपराज्यपाल रिज में संरक्षित वन क्षेत्र में पेड़ों की कटाई के लिए जिम्मेदार हैं। दक्षिणी रिज में सतबारी के पास 1,100 पेड़ों की कटाई के मामले में उच्चतम न्यायालय ने उपराज्यपाल वी. के. सक्सेना और 'आप' सरकार दोनों को कड़ी फटकार लगाई थी। 'आप' ने आरोप लगाया है कि उपराज्यपाल के 'मौखिक निर्देश' पर दिल्ली विकास प्राधिकरण (डीडीए) द्वारा सड़क चौड़ीकरण परियोजना के लिए पेड़ों की कटाई की गई।

वहीं, भाजपा ने आरोप लगाया है कि दिल्ली के मुख्यमंत्री अरविंद केजरीवाल और पर्यावरण मंत्री गोपाल राय की मंजूरी के बाद पेड़ काटे गए। प्रदर्शनकारियों को संबोधित करते हुए 'आप' के वरिष्ठ नेता एवं दिल्ली सरकार में मंत्री सौरभ भारद्वाज ने एक बयान में दावा किया कि तीन फरवरी को उपराज्यपाल ने मुख्य सचिव सहित अन्य अधिकारियों के साथ रिज का दौरा किया था तथा 1,100 पेड़ों की कटाई का मौखिक आदेश दिया था।

उन्होंने कहा कि उच्चतम न्यायालय ने अधिकारियों से बार-बार पूछा कि किसके आदेश पर पेड़ काटे गए, लेकिन किसी ने भी अदालत को सच नहीं बताया।

भारद्वाज ने कहा कि सड़क को चौड़ा करने के लिए आस-पास के फार्महाउस की 5-10 प्रतिशत भूमि लेकर रिज पर सैकड़ों पेड़ों को बचाया जा सकता था।

उन्होंने आरोप लगाया कि फार्महाउस मालिकों को लाभ पहुंचाने के लिए पेड़ों को काटा गया। विरोध प्रदर्शन करने वालों में पार्टी के विधायक राजेश गुप्ता भी शामिल थे।

'आप' ने हरियाणा में 'केजरीवाल की पांच गारंटी' का वादा किया

दक्षिण भारत राष्ट्रमत dakshinbharat.com

चंडीगढ़/भाषा। दिल्ली के मुख्यमंत्री अरविंद केजरीवाल की पत्नी सुनीता केजरीवाल ने शनिवार को चुनावी राज्य हरियाणा के लिए 'केजरीवाल की पांच गारंटी' की घोषणा की। इन गारंटी के तहत मुफ्त बिजली, मुफ्त चिकित्सा उपचार, मुफ्त शिक्षा, राज्य की प्रत्येक महिला को 1,000 रुपये प्रति माह देना और युवाओं के लिए रोजगार मुहैया कराने का शामिल किया गया है। इस साल के अंत में हरियाणा विधानसभा का चुनाव होगा।

पंचकुला में 'केजरीवाल की पांच गारंटी' की घोषणा के दौरान सुनीता केजरीवाल के अलावा, पंजाब के मुख्यमंत्री भगवंत मान और आम आदमी पार्टी (आप) के वरिष्ठ नेता संजय सिंह और संदीप पाठक भी मौजूद थे। दिल्ली के

पंजाब की तरह हरियाणा में भी 'मोहल्ला क्लीनिक' होगी। सुनीता ने कहा कि सरकारी स्कूलों की स्थिति में भी सुधार किया जाएगा जहां अच्छी और मुफ्त शिक्षा प्रदान की जाएगी। उन्होंने कहा, "प्रत्येक महिला को प्रति माह 1,000 रुपये मिलेंगे।" उन्होंने कहा कि इसे जल्द ही दिल्ली और पंजाब में लागू किया जाएगा। उन्होंने कहा कि आम आदमी पार्टी हर बेरोजगार युवा को रोजगार देगी। 'आप' ने मुफ्त दवा और चिकित्सीय जांच का वादा करते हुए कहा कि इससे लोगों को महंगाई से राहत मिलेगी। इसमें 'शिक्षा माफिया' को खत्म करने का भी वादा किया गया है। अपने संबोधन के दौरान सुनीता ने कहा कि किसी ने सपने में भी नहीं सोचा होगा कि केजरीवाल एक दिन देश की राजधानी पर राज करेंगे। उन्होंने कहा, "यह कोई सामान्य बात नहीं है। यह किसी चमत्कार से कम नहीं है।"

नड्डा ने एफएसएसआई से 'स्ट्रीट फूड' विक्रेताओं के लिए पंजीकरण शुल्क माफ करने को कहा

दक्षिण भारत राष्ट्रमत dakshinbharat.com

नई दिल्ली/भाषा। केंद्रीय स्वास्थ्य मंत्री जगत प्रकाश नड्डा ने शनिवार को खाद्य नियामक एफएसएसआई को 'स्ट्रीट फूड' वालों के लिए 100 रुपये का पंजीकरण शुल्क माफ करने का निर्देश दिया। उन्होंने साथ ही देश भर में 'स्ट्रीट फूड' केंद्र बनाने की जरूरत पर जोर दिया।

नड्डा ने भारतीय खाद्य सुरक्षा और मानक प्राधिकरण द्वारा 1,350 'स्ट्रीट फूड' विक्रेताओं के लिए आयोजित एक प्रशिक्षण और जागरूकता कार्यक्रम की अध्यक्षता की। नड्डा ने एफएसएसआई को 'स्ट्रीट फूड' विक्रेताओं के लिए 100 रुपये का वार्षिक पंजीकरण शुल्क माफ करने का निर्देश दिया। विक्रेताओं को प्रोत्साहित करने और अधिक पंजीकरण को बढ़ावा देने के लिए, उन्होंने कहा एफएसएसआई 'स्ट्रीट फूड' विक्रेताओं के लिए 100 रुपये का पंजीकरण शुल्क माफ करेगा। इस समय एफएसएसआई 12 लाख रुपये तक का सालाना कारोबार करने वाले 'स्ट्रीट फूड' विक्रेताओं सहित छोटे खाद्य व्यवसाय संचालकों से पंजीकरण शुल्क के रूप में 100 रु. 1 वर्ष लेता है। एफएसएसआई ने प्रशिक्षण में शामिल सभी विक्रेताओं को प्रमाण पत्र के साथ ही 'स्ट्रीट सेफ' परीक्षण किट भी दिया। नड्डा ने 'स्ट्रीट फूड' विक्रेताओं से अपने दैनिक जीवन में प्रशिक्षण को व्यावहारिक रूप से लागू करने का आग्रह किया, ताकि पारंपरिक 'स्ट्रीट फूड' संस्कृति सभी के लिए सुरक्षित बनी रहे।

साइबर सुरक्षा को स्कूली पाठ्यक्रम का हिस्सा बनाया जाना चाहिए: डीसीपी

दक्षिण भारत राष्ट्रमत dakshinbharat.com

नई दिल्ली/भाषा। पुलिस के एक शीर्ष अधिकारी ने कहा है कि साइबर अपराध के बारे में जागरूकता को स्कूली पाठ्यक्रम का हिस्सा बनाया जाना चाहिए। उन्होंने कहा कि डिजिटल क्षेत्र में धोखाधड़ी और चोरी अभी भी आम नागरिक को उतना नहीं झकझोरती, जितना कि सड़कों या घरों में होने वाली लूटपाट और डकैती।

दिल्ली की साइबर अपराध इकाई के पुलिस उपायुक्त (डीसीपी) हेमंत तिवारी ने 'पीटीआई-भाषा' को बताया कि पिछले डेढ़ साल में साइबर अपराधों में भारी उछाल देखा गया है और आने वाले वर्षों में इसमें और वृद्धि हो सकती है। उन्होंने कहा, "साइबर संपत्ति के खिलाफ अपराध में वृद्धि होगी और ऐसा समय आया जब प्रत्येक जिले में पारंपरिक अपराध पुलिस थानों की तुलना में साइबर पुलिस थाने अधिक होंगे।" जैसे-जैसे लोग अपने व्यवसाय को 'डिजिटल' रूप से संचालित कर रहे हैं, और बहुत सारा धन 'वर्चुअल' रूप से फोन और कंप्यूटर पर संग्रहीत किया जा रहा है, चोर भी भौतिक दुनिया से डिजिटल की ओर बढ़ रहे हैं। फिर भी, ऐसा लगता है कि आम नागरिक ने साइबर दुनिया में धोखाधड़ी की बड़ी संभावना को न तो समझा है और न ही स्वीकार किया है। तिवारी ने कहा कि, इसके लिए कानून बदलने से ज्यादा जागरूकता की जरूरत है। तिवारी ने कहा, "साइबर अपराधों के बारे में जागरूकता का अभाव है...।"



कांग्रेस ने शिंदे सरकार के विरुद्ध जारी किया आरोपपत्र, कहा: लोग उसे सबक सिखाएंगे

दक्षिण भारत राष्ट्रमत dakshinbharat.com

मुंबई/भाषा। कांग्रेस की महाराष्ट्र इकाई ने शनिवार को एकनाथ शिंदे सरकार के खिलाफ अपना 'आरोपपत्र' जारी किया और कहा कि लोग विधानसभा चुनाव में 'भ्रष्टाचार के जरिए बनी' इस सरकार को सबक सिखाएंगे। कांग्रेस विधायक दल के नेता बालासाहेब थोराट ने कहा कि वर्तमान सरकार में मुंबई और राज्य के बाकी हिस्सों में अपराध और नशीली दवाओं की तस्करी बढ़ गयी है तथा भ्रष्टाचार सभी क्षेत्रों में फैल रहा है। थोराट ने कहा, "मानसून की पहली बारिश में मुंबई की हालत बहुत खराब हो गई है। सीवर लाइनों और नालों की सफाई में भ्रष्टाचार है। विधायकों को खरीदा जाता है। भ्रष्टाचार के जरिए बनी यह सरकार बहुत भ्रष्ट है। विधानसभा चुनाव में सरकार को इसकी कीमत चुकानी पड़ेगी। लोग उन्हें सबक सिखाएंगे।" उन्होंने कहा कि शिवसेना, भारतीय जनता पार्टी, अजित पवार के नेतृत्व वाली राकांपा के गठबंधन वाली इस शिंदे सरकार के शासन में मुद्रास्फीति और बेरोजगारी आसमान छू रही है। यहां जिस कार्यक्रम में 'आरोपपत्र' जारी किया, वहां मुंबई कांग्रेस प्रमुख और लोकसभा सदस्य वर्षा गायकवाड़ ने कहा कि इस महानगर में 'शासन से मित्रता रखने वालों को' जमीन मुफ्त दी जा रही है एवं उद्योग-धंधे राज्य से जा रहे हैं। उन्होंने आरोप लगाया, "हम यह आरोपपत्र जनता की अदालत में पेश कर रहे हैं। राज्य सरकार ने न केवल मुंबई के साथ अन्याय किया है, बल्कि आत्मसम्मान, पहचान और सद्भावना को भी चोट पहुंचाया है। महापति सरकार की सला में आने के बाद 'लड़का मित्र' योजना शुरू की गई, धारवी पुनर्विकास परियोजना के तहत दोस्तों के फायदे के लिए सभी नियमों में ढील दी गयी।"

दक्षिण भारत राष्ट्रमत

मूखलन में लापता तीन लोगों का पता लगाने के लिए तलाशी अभियान जारी

दक्षिण भारत राष्ट्रमत
dakshinbharat.com

बंगलूरु। कर्नाटक के शिखर गांव में इस सप्ताह के शुरू में हुए भूखलन के बाद से लापता केरल के एक लॉरी चालक सहित तीन लोगों को ढूँढने के लिए शनिवार को भी तलाशी अभियान जारी रहा। राज्य के मुख्यमंत्री सिद्धरामैया शनिवार को तलाशी अभियान की समीक्षा के लिए भूखलन स्थल का दौरा कर सकते हैं। पुलिस ने बताया कि 16 जुलाई को हुई घटना के बाद से अब तक सात शव बरामद किए

जा चुके हैं। उन्होंने बताया कि बचाव प्रयासों में मदद के लिए 'ग्राउंड पेनेट्रेटिंग रडार' और 'मेटल डिटेक्टर' जैसे उपकरणों का इस्तेमाल किया जा रहा है। भारी बारिश के कारण तलाशी अभियान में बाधा आ रही है। बचाव और तलाशी अभियान आज फिर से शुरू हो गया है। हम लापता लोगों का पता लगाने के लिए हर संभव प्रयास कर रहे हैं। सभी एजेंसियां झुंझुअपना सर्वश्रेष्ठ प्रयास कर रही हैं। हमने अब तक सात शव बरामद किए हैं और दुर्भाग्य से तीन और लोग लापता बताए जा रहे हैं, जिनमें

केरल का लॉरी चालक भी शामिल है। पुलिस अधीक्षक (कारवार) नारायण एम ने 'पीटीआई-भाषा' को बताया, हमारा पूरा प्रशासन मौके पर है, हेलीकॉप्टर की भी व्यवस्था की गई है, नौसेना भी अभियान में मदद कर रही है। केरल के लापता लॉरी चालक के बारे में पूछे जाने पर उन्होंने कहा, हम लॉरी का पता लगाने की कोशिश कर रहे हैं। उन्होंने कहा कि भारी बारिश के कारण हमारे तलाशी अभियान में बाधा आ रही है। भूखलन के बाद राष्ट्रीय राजमार्ग 66 पर वाहनों का आवागमन अस्थायी रूप से रोक दिया गया है।



अभिनेता दर्शन को जेल में घर के भोजन के लिए मजिस्ट्रेट अदालत जाने के निर्देश

दक्षिण भारत राष्ट्रमत
dakshinbharat.com

बंगलूरु। कर्नाटक उच्च न्यायालय ने रेणुकास्वामी हत्याकांड में आरोपी कन्नड़ अभिनेता दर्शन थुगुदीपा की जेल में घर का बना खाना, बिस्तर और कपड़े के आग्रह वाली याचिका पर उन्हें मजिस्ट्रेट अदालत का रुख करने का निर्देश दिया है। अदालत ने दर्शन के वकील को शनिवार तक मजिस्ट्रेट के समक्ष आवेदन प्रस्तुत करने का निर्देश दिया जो कि 26 जुलाई तक इस पर निर्णय करेगा। न्यायमूर्ति एस. आर. कृष्ण कुमार ने शुक्रवार को यह निर्देश दिया और जेल में रहने के दौरान घर का बना खाना, बिस्तर, कपड़े और किताब के आग्रह वाली दर्शन की याचिका पर सुनवाई 29 जुलाई तक स्थगित कर दी।

इससे पहले, अभियोजन पक्ष ने आपत्ति जताते हुए कहा था कि दर्शन को पहले जेल महानिरीक्षक से घर के बने खाने को लेकर अपील करनी चाहिए और यदि जेल महानिरीक्षक इनकार करते हैं तो उसके बाद ही मजिस्ट्रेट का रुख करना चाहिए। उन्होंने हत्या के संदिग्धों के लिए जेल नियमों का हवाला देते हुए बिस्तर और कपड़े के अनुरोध का विरोध भी किया और घर का बना खाना देने की अनुमति देने के निहितार्थों के बारे में चिंता जताई। दर्शन को अपने प्रशंसक रेणुकास्वामी पर हमला करने और उसकी हत्या करने के आरोप में 11 जून को चित्रदुर्ग से गिरफ्तार किया गया था। आरोप है कि रेणुकास्वामी ने दर्शन की दोस्त पवित्रा गौड़ा को सोशल मीडिया पर अश्लील संदेश भेजे थे। पवित्रा भी इस मामले में मुख्य आरोपी है और जेल में है।

अगर हमने घोटाले किए तो जांच क्यों नहीं करती कर्नाटक की कांग्रेस सरकार ? : आर. अशोक

दक्षिण भारत राष्ट्रमत
dakshinbharat.com

बंगलूरु। भारतीय जनता पार्टी (भाजपा) ने कर्नाटक में सत्तारूढ़ कांग्रेस को अपने शासन में राज्य में कथित तौर पर हुए '21 घोटालों' की जांच करने की शनिवार को चुनौती दी। पार्टी ने मुख्यमंत्री सिद्धरामैया नीत सरकार पर कर्नाटक महर्षि वाल्मीकि अनुसूचित जनजाति विकास निगम में हुए 187 करोड़ रुपये के कथित घोटाले में शामिल लोगों को बचाने का आरोप लगाया।



कर्नाटक विधानसभा में नेता प्रतिपक्ष आर अशोक ने एक संवाददाता सम्मेलन में कहा, 'मुख्यमंत्री ने दावा किया है कि भाजपा के शासन में राज्य में 21 घोटाले हुए। आप पिछले 15 महीने से सत्ता में हैं। आपको इन घोटालों की जांच करने में इतना समय क्यों लग रहा है। हम जांच का सामना करने के लिए तैयार हैं।'

पूर्व उपमुख्यमंत्री अशोक ने कहा, 'वाल्मीकि निगम के 88 करोड़ रुपये जिस तरह

से खटाखट' तेलंगाना में अलग-अलग बैंक खातों में स्थानांतरित किए गए, उसी तरह आपको हमारे ऊपर लगे अनियमितताओं के आरोपों की 'खटाखट' जांच करनी चाहिए थी।' अशोक ने सिद्धरामैया पर आदिवासी कल्याण मंत्री पद से इस्तीफा देने वाले कांग्रेस विधायक बी नागेंद्र और वाल्मीकि निगम के अध्यक्ष बसन्तगौड़ा ददाल को बचाने के लिए वाल्मीकि निगम और यूनियन बैंक ऑफ इंडिया

के अधिकारियों पर दोष मढ़ने की कोशिश करने का आरोप लगाया। उन्होंने दावा किया, 'इन अधिकारियों ने कितनी राशि ली होगी? बहुत मामूली राशि। बड़ी राशि कर्नाटक और तेलंगाना के कांग्रेस नेताओं के पास गई होगी, जहां पार्टी सत्ता में है।' कथित वाल्मीकि घोटाला तब सामने आया जब 26 मई को निगम के लेखा अधीक्षक चंद्रशेखरन पी ने कथित तौर पर खुदकुशी कर ली। सुसाइड नोट में, चंद्रशेखरन ने आरोप लगाया कि निगम के 187 करोड़ रुपये विभिन्न खातों में अवैध रूप से स्थानांतरित किए गए थे। इसके बाद कांग्रेस सरकार ने एक विशेष जांच दल (एसआईटी) का गठन किया, जिसने मामले के सिलसिले में अब तक 11 लोगों को गिरफ्तार किया है। यूनियन बैंक ऑफ इंडिया की ओर से धन के अवैध स्थानांतरण के संबंध में शिकायत दर्ज कराए जाने के बाद केंद्रीय अन्वेषण ब्यूरो (सीबीआई) भी मामले की जांच कर रहा है। कथित घोटाला सामने आने के बाद इस्तीफा देने वाले नागेंद्र फिलहाल प्रवर्तन निदेशालय (ईडी) की हिरासत में हैं।



भ्रष्टाचार के कारण मुख्यमंत्री इस्तीफा दें : विजयेन्द्र येडीयुरप्पा

दक्षिण भारत राष्ट्रमत
dakshinbharat.com

बंगलूरु। भाजपा के प्रवेशाध्यक्ष एवं विधायक विजयेन्द्र येडीयुरप्पा ने कहा कि अगर कोई अध्यक्ष मुख्यमंत्री हो या मंत्री और मुख्यमंत्री की मौखिक सहमति हो तो ही वाल्मीकि निगम के पैसे के गबन जैसा भ्रष्टाचार घोटाला हो सकता है। शनिवार को बेल्गारी में एक मीडिया कॉन्फ्रेंस में बोलते हुए उन्होंने कहा कि वाल्मीकि निगम का पैसा चुराया और उसका

इस्तेमाल बेल्गारी और अन्य जगहों पर चुनाव के दौरान किया। साथ ही अन्य राज्यों के चुनाव में भी इसका इस्तेमाल हुआ है। उन्होंने पूछा, अगर ऐसा है तो इस सबके लिए अधिकारी ही जिम्मेदार हैं। उन्होंने एक गैर-मौजूद कंपनी के नाम पर पैसे ट्रांसफर करके और उसे वापस लेकर घोटाला किया है। मुख्यमंत्री सिद्धरामैया ने कहा कि वह बीजेपी सरकार के घोटालों की जांच कराएंगे। तो विजयेन्द्र ने कहा कि कराएं उन्हें रोक तो सखा नहीं है। उन्होंने चुनौती दी कि अगर कोई घोटाला है तो भी जांच कराया

जाये। लेकिन, मुख्यमंत्री को पहले हमारे सवाल का जवाब देना चाहिए। उन्होंने मांग की कि इस घोटाले के सिलसिले में उन्हें इस्तीफा दे देना चाहिए क्योंकि वह खुद उचित मंत्री बन गये हैं। पूर्व उपमुख्यमंत्री और सांसद गोविंदा कारजोला, विधान परिषद सदस्य एन. रविकुमार, केएस नवीन, पूर्व सांसद देवेन्द्रप्पा, पूर्व विधायक सोमशेखर रेड्डी, एकटी मोर्चा के प्रदेश अध्यक्ष बंगारु हनुमन्थु, राज्य सचिव शरणु तुचरिकेरी, जिला अध्यक्ष अनिल कुमार, पार्टी पदाधिकारी, नेता और कार्यकर्ता मौजूद रहे।



मानसिक स्वास्थ्य और अच्छी शिक्षा के लिए गुणवत्तापूर्ण भोजन महत्वपूर्ण है : सिद्धरामैया

दक्षिण भारत राष्ट्रमत
dakshinbharat.com

बंगलूरु। मुख्यमंत्री सिद्धरामैया ने कहा कि मानसिक स्वास्थ्य और अच्छी शिक्षा के लिए गुणवत्तापूर्ण भोजन महत्वपूर्ण है। वे अजीम प्रेमजी फाउंडेशन के साथ साझेदारी में सरकारी और सहायता प्राप्त प्राथमिक एवं उच्च विद्यालय के बच्चों को सप्ताह में 6 दिन पूरक पौष्टिक भोजन उपलब्ध कराने के कार्यक्रम का उद्घाटन करने के बाद संबोधित

मुख्यमंत्री ने स्कूली बच्चों को पौष्टिक भोजन उपलब्ध कराने के लिए अजीम प्रेमजी फाउंडेशन की तारीफ की

कर रहे थे। उन्होंने कहा, 'मैंने देखा है कि बच्चे बिना नाश्ते के स्कूल आते हैं और दोपहर तक बिना लंच के रहते हैं। इसलिए सरकार ने सप्ताह में दो बार भोजन और पूरक पौष्टिक पदार्थ उपलब्ध कराने की पहल की है।' उन्होंने कहा, 'अजीम प्रेमजी फाउंडेशन ने सरकार के साथ मिलकर बच्चों को सप्ताह में चार दिन यह उपलब्ध कराने और उन्हें

पौष्टिक भोजन मुहैया कराने का काम शुरू किया है।' मुख्यमंत्री ने स्कूली बच्चों से वैज्ञानिक और बौद्धिक विकास करने का आह्वान किया और कहा कि तभी वे समाजोन्मुखी बन सकेंगे। उन्होंने कहा, 'हम वंचित बच्चों के लिए भी बेहतर शिक्षा के अवसर पैदा करना चाहते हैं। इसी वजह से हम यूनिकॉम, जूते, मोजे उपलब्ध कराने के अलावा अधिक से अधिक आवासीय विद्यालय खोल रहे हैं।' इस अवसर पर शिक्षा मंत्री मधु बंगरप्पा, विप्रे प्रमुख अजीम प्रेमजी के आह्वान पर, सरकार के अतिरिक्त मुख्य सचिव एलके अतीक, मुख्यमंत्री के राजनीतिक सचिव नसीर अहमद, गारंटी कियान्वयन समिति के उपाध्यक्ष मेहरुज सहित कई गणमान्य लोग मौजूद थे।

रेणुकास्वामी हत्याकांड में एक आरोपी की मां की मृत्यु

दक्षिण भारत राष्ट्रमत
dakshinbharat.com

चित्रदुर्ग। रेणुकास्वामी हत्या मामले में एक आरोपी की मां की शनिवार को मृत्यु हो गई। सूत्रों ने यह जानकारी दी। आरोपी राघवेंद्र की मां मंजुलम्मा (70) बीते एक साल से बीमार थीं। बेटे की गिरफ्तारी के बाद से वह अक्सर बीमार पड़तीं। मामले में मुख्य आरोपी कन्नड़ फिल्म अभिनेता दर्शन थुगुदीपा और उनकी पत्नी पवित्रा गौड़ा जेल में हैं। उनके अलावा 15 लोगों को गिरफ्तार किया गया है।



बंगलूरु में शनिवार को केपीसीसी कार्यालय में भारत जोड़ो भवन में आयोजित जिला और ब्लॉक कांग्रेस अध्यक्षों की बैठक में मल्लपुरम मंत्री शिवकुमार अभियान समिति के अध्यक्ष विनय कुमार सोरके, कार्यकारी अध्यक्ष डॉ जीसी चंद्रशेखर, तनवीर सेठ, मंजूनाथ भंडारी, विनय कुलकर्णी, वसंत कुमार, केपीसीसी मीडिया प्रमुख उपस्थित थे।

राघवेंद्र चित्रदुर्ग में दर्शन फैन क्लब का अध्यक्ष था। उसने कथित तौर पर दर्शन के प्रशंसक रेणुकास्वामी को आठ जून को चित्रदुर्ग से अगवा करने और उसे बंगलूरु लाने में मददपूर्ण भूमिका निभाई थी, जहां पवित्रा को कथित तौर पर अश्लील संदेश भेजने को लेकर नौ जून को प्रताड़ित कर उसकी हत्या कर दी गई थी। पुलिस ने 11 जून को दर्शन और पवित्रा को गिरफ्तार किया था। राघवेंद्र के परिवार के सदस्यों ने जेल अधिकारियों से उसे मंजुलम्मा के अंतिम संस्कार में शामिल होने देने का अनुरोध किया है।

मलपुरम में निपाह फैलने का संदेह, उच्च स्तरीय बैठक हुई

दक्षिण भारत राष्ट्रमत
dakshinbharat.com

तिरुवनंतपुरम। केरल की स्वास्थ्य मंत्री वीणा जॉर्ज ने राज्य में निपाह महामारी की रोकथाम के लिए उठाये जाने वाले कदमों पर चर्चा करने के लिए शनिवार को एक उच्च स्तरीय बैठक की। इस विभाग से संक्रमण फैलने की घृष्टभूमि में यह बैठक बुलाई गयी थी। उत्तरी मलपुरम जिले में इस संक्रमण के फैलने का संदेह है। स्थानीय मीडिया की खबरों के अनुसार कोझिकोड के एक निजी अस्पताल में मलपुरम के एक लड़के का इलाज चल रहा है और उसमें निपाह के लक्षण मिलने के संदेह हैं।

कुवैत में केरल के एक परिवार के चार सदस्यों की अग्निकांड में मौत

दक्षिण भारत राष्ट्रमत
dakshinbharat.com

तिरुवनंतपुरम/दुबई/कुवैत सिटी। कुवैत सिटी में एक दुखद घटना में एक भारतीय वंशज और उनके दो बच्चों की उनके फ्लैट में आग लगने से मौत हो गई। स्थानीय अधिकारियों ने शनिवार को यह जानकारी दी। यह हादसा शुक्रवार रात को हुआ। परिवार उसी दिन केरल से छुट्टी मनाकर लौटा था।

'द अरब टाइम्स' अखबार की खबर के अनुसार, मैथ्यूज मुलकल, उनकी पत्नी लिनी अब्राहम और उनके दो बच्चे, शुक्रवार रात को अब्बासिया इलाके में अपने दूसरे मंजिल के फ्लैट में एयर कंडीशनर में शॉर्ट सर्किट के कारण लगी आग के कारण दम घुटने से मारे गए, यह घटना रात आठ बजे की है। इसमें कहा गया है कि ये सभी

लोग अलप्पुझा के नीरत्तुरम के रहने वाले थे। अखबार ने कहा, परिवार केरल में छुट्टियां मनाकर कुवैत लौटा था, शुक्रवार को स्थानीय समानानुसार शाम 4 बजे के आसपास पहुंचा। मैथ्यूज मुलकल रॉयटर्स में काम करते थे, जबकि उनकी पत्नी लिनी अल अहमदी गवर्नरेंट के अदन अस्पताल में स्टाफ नर्स थीं। उनके बच्चे कुवैत के भवस् स्कूल में पढ़ते थे।

एक रिश्तेदार ने केरल में शनिवार को मीडिया को बताया, मैथ्यू पिछले 15 साल से वहां काम कर रहे थे। परिवार छुट्टियां मनाकर बहरस्पतिवार रात नुदुबसेरी हवाई अड्डे से रवाना हुआ था। कुवैत में भारतीय दूतावास ने कहा कि यह केरल में परिवार के संपर्क में है और वह चार भारतीयों के पार्थिव शरीर को जल्द से जल्द स्वदेश भेजना सुनिश्चित करेगा। यह दुर्घटना पिछले

महीने एक श्रमिक आवास में लगी भीषण आग की दुर्घटना के तुरंत बाद हुई है जिसमें 45 भारतीयों की जान चली गई थी। अखबार में कहा गया है कि जनरल फायर फोर्स के कार्यवाहक प्रमुख मेजर जनरल खालिद फहद घटना स्थल पर मौजूद थे और उन्होंने अपने 'एक्स' पर जनरल फायर फोर्स की घोषणा का हवाला दिया कि उनके दलों ने अर्टमेंट बिल्डिंग में लगी आग पर सफलतापूर्वक काबू पा लिया है। इस बीच, कुवैत में भारतीय दूतावास ने एक्स पर एक पोस्ट में कहा, दूतावास कल रात अबासिया में फ्लैट में आग लगने के कारण श्री मैथ्यूज मुलकल, उनकी पत्नी और 2 बच्चों की दुखद मौत पर अपनी गहरी संवेदना व्यक्त करता है। दूतावास उनके परिवार के संपर्क में है और पार्थिव शरीर को जल्द से जल्द स्वदेश भेजना सुनिश्चित करेगा।

जूनियर वकीलों के प्रति सामंती सोच त्यागें, उन्हें सम्मानजनक मेहनताना दें : प्रधान न्यायाधीश

दक्षिण भारत राष्ट्रमत
dakshinbharat.com

मुद्रुई। प्रधान न्यायाधीश डी वाई चंद्रचूड़ ने शनिवार को अधिवक्ताओं से जूनियर वकीलों के प्रति सामंती सोच त्यागने को कहा। उन्होंने कहा कि जूनियर वकीलों को कम पैसे देने से पेशे में आने का उनका उत्साह कम हो जाता है। मद्रास उच्च न्यायालय की मुद्रुई पीठ के 20वें स्थापना वर्ष समारोहों का उद्घाटन करने के बाद, प्रधान न्यायाधीश ने दिल्ली उच्च न्यायालय के लिए डेटा एक सॉफ्टवेयर सामग्री के भंडार के रूप में कार्य करने में पीठ के योगदान की सराहना की। वकालत के पेशे की शुरुआत कर रहे जूनियर वकीलों को बहुत कम वेतन दिये जाने का मुद्दा उठाते हुए न्यायमूर्ति चंद्रचूड़ ने कहा,

'कृपया यह सामंती सोच त्याग दें कि वे सीखने, अक्सर पाने, अनुभव प्राप्त करने के लिए आए हैं और आप उनका मार्गदर्शन कर रहे हैं।' उन्होंने कहा कि जूनियर वकीलों से बहुत कुछ सीखा जा सकता है। उन्होंने कहा कि जूनियर वकीलों को 5,000 रुपये प्रति माह जैसी कम राशि देने से वकालत के पेशे में आने का उनका उत्साह कम कर दिया जाता है। प्रधान न्यायाधीश ने कहा कि जूनियर वकील मौजूदा वास्तविकताओं के प्रति विशेष रूप से अधिक जागरूक हैं तथा उन्होंने कहा कि जूनियर वकीलों को उनकी कड़ी मेहनत के अनुरूप 'सम्मानजनक राशि' प्रदान की जानी चाहिए।

उन्होंने कहा कि विशेष रूप से पर्याप्त वेतन के बिना कड़ी मेहनत का यह अति-रुमानिकरण केवल

केंद्र की पाबंदियों के बावजूद केरल का खर्च 30-35 प्रतिशत बढ़ा : मंत्री बालगोपाल

तिरुवनंतपुरम। केरल के वित्त मंत्री के एन बालगोपाल ने शनिवार को कहा कि केंद्र सरकार द्वारा राज्य को वित्तीय रूप से बाधित करने के प्रयासों के बावजूद विकास और कल्याणकारी उपायों पर सरकार का खर्च 30-35 प्रतिशत बढ़ गया है। आगामी केंद्रीय बजट से पहले पत्रकारों से बात करते हुए बालगोपाल ने कहा कि पहली पिनाराई विजयन सरकार के तहत राज्य का औसत वार्षिक व्यय लगभग 1.20 लाख करोड़ रुपये था। विजयन की दूसरी सरकार के शासन दौरान राज्य का औसत वार्षिक व्यय बढ़कर 1.60 लाख करोड़ रुपये हो गया।

बालगोपाल ने कहा, हमारा राज्य उन कुछ राज्यों में से एक था जिसने ऐसा किया। उन्होंने कहा कि अगर 2021 में यूनाइटेड डेनोक्रैटिक फ्रंट (यूडीएफ) सत्ता में आती तो वेतन संशोधन लागू नहीं होता।

उन्होंने आगे दावा किया कि यदि केरल इन्फ्रास्ट्रक्चर इन्वेस्टमेंट फंड बोर्ड के व्यय को भी शामिल किया जाता तो दूसरी एलडीएफ सरकार का औसत व्यय बहुत अधिक होता। वित्त मंत्री ने कहा कि 2016 से केआईआईएफबी ने विकास पर लगभग 30,000 करोड़ रुपये खर्च किए हैं, जिनमें से लगभग 20,000 करोड़ रुपये दूसरी एलडीएफ सरकार के कार्यकाल के दौरान खर्च किए गए थे। उन्होंने कहा कि मौजूदा एलडीएफ सरकार के तीन वर्षों में सामाजिक कल्याण पेंशन पर लगभग 27,000 करोड़ रुपये खर्च किए गए हैं और केरल चार महीने का बकाया भुगतान किया जाना बाकी है।

उपमुख्यमंत्री के रूप में मेरी पदोन्नति पर मुख्यमंत्री को निर्णय करना है : उदयनिधि स्टालिन

दक्षिण भारत राष्ट्रमत
dakshinbharat.com

चेन्नई। तमिलनाडु के मंत्री उदयनिधि स्टालिन ने उन्हें उपमुख्यमंत्री बनाए जाने की खबरों को खारिज करते हुए शनिवार को कहा कि इस मुद्दे पर मुख्यमंत्री एम के स्टालिन को फैसला करना है। उन्होंने यहां संवाददाताओं से संक्षिप्त बातचीत में कहा, 'यह

मुख्यमंत्री को तय करना है। उदयनिधि उन खबरों के बारे में पूछे गए सवाल का जवाब दे रहे थे जिनमें संकेत दिया गया था कि उन्हें जल्द ही पदोन्नत किया जा सकता है। इससे पहले यहां द्रविड़ मुन्नेत्र

कडमम (द्रमुक) की युवा शाखा के 45वें स्थापना दिवस समारोह को संबोधित करते हुए युवा कल्याण और खेल विकास मंत्री उदयनिधि ने कहा कि पार्टी की युवा शाखा का सचिव का पद उनके दिल के करीब है। उन्होंने कहा, जब पत्रकार सरे उपमुख्यमंत्री बनने की अटकलों के बारे में पूछते हैं तो मैं उन्हें बताता हूँ कि राज्य के सभी मंत्री और पार्टी तथा युवा शाखा के पदाधिकारी मुख्यमंत्री के अधीन काम कर रहे हैं।

फर्जी आधार कार्ड बनाने वालों के खिलाफ कार्रवाई के लिए अभियान चलाया जाएगा : जोगाराम पटेल

दक्षिण भारत राष्ट्रमत
dakshinbharat.com

जयपुर। राजस्थान सरकार ने शनिवार को कहा कि राज्य में फर्जी आधार कार्ड बनाने वाले ई-मित्र एवं आधार केंद्रों पर कार्रवाई के लिए राज्यव्यापी अभियान चलाया जाएगा। संसदीय कार्य मंत्री जोगाराम पटेल ने शनिवार को विधानसभा में यह घोषणा की। उन्होंने सदन को आश्वासन दिया कि सचन अभियान चलाकर फर्जी तरीके से आधार कार्ड बनाने वाले आधार केंद्रों एवं ई-मित्र संचालकों के विरुद्ध सख्त कार्रवाई की जाएगी।

मंत्री ने कहा कि इसके लिए राज्य के सभी ई-मित्रों और आधार केंद्रों की जांच की जाएगी तथा आधार मशीनों की वार्षिक रिपोर्ट मंगाकर उनकी भी जांच की जाएगी। उन्होंने कहा कि ई-मित्र संचालकों द्वारा निःशुल्क सेवाओं तथा सशुल्क सेवाओं की राशि की जानकारी केंद्र के बाहर लिखा जाना अनिवार्य किया जाएगा, ताकि आमजन से सेवाओं का अधिक शुल्क नहीं वसूला जा सके। पटेल, रानीवाड़ा से विधायक रतन देवासी द्वारा इस संबंध में ध्यानकार्षण प्रस्ताव के माध्यम से उठाये गए मामले पर जवाब दे रहे थे।



सांचौर जिले में फर्जी आधार कार्ड बनाने वाले ई-मित्र संचालकों के खिलाफ दो मुकदमे दर्ज किये गए, जिनमें से एक प्रकरण में जांच के दौरान आधार कार्ड का नामांकन रजिस्ट्रार, सूचना प्रौद्योगिकी एवं संचार विभाग के अधीन कार्यरत ऑपरेटर कन्हैयालाल की आईडी से होना पाया गया।

उन्होंने कहा कि पाकिस्तान के सीमावर्ती जिलों में संचालित अधिभूत आधार केंद्रों द्वारा फर्जी आधार कार्ड बनाया जाना राष्ट्रीय सुरक्षा से जुड़ा हुआ बेहद गंभीर मामला है। राज्य सरकार द्वारा ऐसे मामलों पर अंकुश लगाने के लिए लगातार प्रभावी कार्रवाई की जा रही है। उन्होंने बताया कि 21 जून, 2024 को फर्जी दस्तावेजों एवं बायोमेट्रिक का उपयोग कर फर्जी आधार कार्ड बनाए जाने की खबर प्रकाशित होने पर सूचना प्रौद्योगिकी एवं संचार विभाग द्वारा त्वरित कार्रवाई करते हुए नयी दिल्ली स्थित भारतीय विशिष्ट पहचान प्राधिकरण से आधार कार्ड के संबंध में जांच करवाई गई।

पटेल ने बताया कि सांचौर जिले में

फर्जी आधार कार्ड बनाने वाले ई-मित्र संचालकों के खिलाफ दो मुकदमे दर्ज किये गए, जिनमें से एक प्रकरण में जांच के दौरान आधार कार्ड का नामांकन रजिस्ट्रार, सूचना प्रौद्योगिकी एवं संचार विभाग के अधीन कार्यरत ऑपरेटर कन्हैयालाल की आईडी से होना पाया गया। प्रकरण में सिलसिले ई-मित्र एवं आधार संचालकों के खिलाफ 21 जून 2024 को सरवाना थाना में प्राथमिकी दर्ज कर कानूनी कार्रवाई की गई। आधिकारिक बयान के अनुसार, पटेल ने कहा कि इस प्रकरण की जांच सीबीआई को स्थानांतरित किये जाने के लिए अधिसूचना एवं आवश्यक सूचनाएं अनुरोध पत्र के साथ केंद्र सरकार को भेज दी गई हैं। उन्होंने कहा कि इस प्रकरण में नामजद आरोपी तोगाराम, गणपत सिंह व कन्हैया लाल

फरार हैं। मंत्री ने कहा कि आरोपियों की तलाश कर उनकी गिरफ्तारी के प्रयास जारी हैं। सांचौर जिले के दूसरे प्रकरण में खिलवाना थाने में मुकदमा दर्ज कर आरोपी मनोहर लाल को 21 जून 2024 को अपराध प्रमाणित पाए जाने पर गिरफ्तार किया गया। अन्य अभियुक्त विकास, रमेश एवं सुनील की गिरफ्तारी शेष है और मामले की जांच जारी है।

उन्होंने बताया कि सांचौर जिले में ई-मित्र संचालकों एवं आधार केंद्रों पर प्रभावी निगरानी रखी जा रही है ताकि भविष्य में इस प्रकार की अवैध गतिविधियों पर अंकुश लगाया जा सके। उन्होंने सदन को आश्वासन दिया कि किसी भी ई-मित्र या आधार केंद्र संचालक के फर्जी आधारकार्ड बनाने में सिलसिला पाए जाने पर नियमानुसार विधिक कार्रवाई की जाएगी।

उन्होंने बताया कि नयी दिल्ली स्थित भारतीय विशिष्ट पहचान प्राधिकरण द्वारा तकनीकी स्तर से की गई जांच के बाद 14 आधार ऑपरेटर को कारण बताओ नोटिस जारी किया गया है। सूचना प्रौद्योगिकी एवं संचार विभाग के रजिस्ट्रार द्वारा इन आधार ऑपरेटर की आधार मशीनों को 'डी-रजिस्ट्रार' कर बंद कर दिया गया है एवं प्राधिकरण के प्रावधानों के अनुसार आवश्यक कार्रवाई प्रक्रियाधीन है।

पूजन



हिंगोलिया गौशाला में शनिवार को मुख्यमंत्री भजनलाल शर्मा गो माता के विधिवत पूजन व गौशाला प्रांगण में स्थित मंदिर में महादेव व देवकीनंदन प्रभु श्री कृष्ण के पावन दर्शन पूजन कर समस्त प्रदेशवासियों के सुख, समृद्धि एवं सुखशीली हेतु कामना की।

रामगढ़ बांध क्षेत्र में अतिक्रमण का सर्वे किया जाएगा : रावत

दक्षिण भारत राष्ट्रमत
dakshinbharat.com

जयपुर। जल संसाधन मंत्री सुरेश सिंह रावत ने रामगढ़ बांध क्षेत्र में अतिक्रमण से संबंधित प्रकाशित खबरों को गंभीरता से लेते हुए बांध क्षेत्र में अतिक्रमण के सर्वे के लिए टीम गठित करने के निर्देश दिए। उन्होंने कहा कि बांध क्षेत्र में सर्वे टीम की रिपोर्ट के उपरांत अतिक्रमण पाए जाने पर तत्काल ही उसे हटाने की कार्रवाई की जाएगी। रावत ने बताया कि बताया कि रामगढ़ बांध में भराव एवं बहाव क्षेत्र में अतिक्रमण के सर्वे के लिए जल संसाधन, राजस्व, जयपुर विकास प्राधिकरण एवं जिला कलेक्टर जयपुर के प्रतिनिधि सहित अन्य

संबंधित विभाग के वरिष्ठ अधिकारियों की संयुक्त जांच टीम का गठन करने के निर्देश दिए गए हैं। उन्होंने बताया कि संयुक्त जांच टीम तत्काल ही मौके पर जाकर रामगढ़ बांध क्षेत्र का मौका निरीक्षण रिपोर्ट तैयार करेगी।

उन्होंने बताया कि उच्च न्यायालय की मॉनिटरिंग कमेटी द्वारा बांध क्षेत्र के कुछ स्थान चिन्हित किए गए हैं, जहां अतिक्रमण की स्थिति बताई गई है। ऐसे सभी स्थानों को संबंधित विभागों द्वारा जांच करवाकर कार्रवाई की अनुपालना रिपोर्ट उच्च न्यायालय को भेजी जाएगी। रावत ने बताया कि अतिरिक्त मुख्य सचिव, जल संसाधन को निर्देश दिए गए हैं कि विधानसभा में माननीय सदस्य द्वारा पूछे गए प्रश्न

के उत्तर में यदि गलत तथ्य पेश किए गए हैं तो इसकी भी जांच करवाई जाएगी। यदि कोई अधिकारी दोषी पाया जाता है तो उसके खिलाफ कार्यवाही की जाएगी।

जल संसाधन मंत्री ने बताया कि रामगढ़ बांध क्षेत्र में निर्माण से संबंधित पिछले पांच वर्षों में जल संसाधन विभाग से राजस्व विभाग, जयपुर विकास प्राधिकरण इत्यादि संस्थाओं को अनापत्ति प्रमाण पत्र जारी किए गए हैं, तो इसकी जांच करवाई जाएगी।

यदि किसी भी प्रकार का गलत अनापत्ति प्रमाण पत्र जारी किया गया है या खामी पाई गई है तो इसमें त्वरित कार्रवाई के लिए संबंधित अधिकारियों एवं कर्मचारियों के खिलाफ सख्त कार्यवाही की जाएगी।

कई संभागों में भारी बारिश का अनुमान

दक्षिण भारत राष्ट्रमत
dakshinbharat.com

जयपुर। मानसून की सक्रियता से राजस्थान के कई संभागों में आगामी दिनों में भारी बारिश का अनुमान है। मौसम केंद्र ने शनिवार को यह जानकारी दी। जयपुर मौसम केंद्र के अनुसार बंगाल की खाड़ी में बना कम दबाव का क्षेत्र आज ओडिशा, छत्तीसगढ़ की ओर बढ़ेगा एवं अगले 12 घंटों में उसके कमजोर होने की संभावना है। मौसम केंद्र ने बताया कि मानसून 'ट्रफ लाइन'

जैसलमेर और अजमेर से गुजर रही है। इसके अनुसार उपरोक्त तंत्र के प्रभाव से पूर्वी राजस्थान के कुछ स्थानों में आगामी दिनों में बारिश जारी रहने की संभावना है। पूर्वी राजस्थान में 21-23 जुलाई को बारिश की गतिविधियों में बढ़ोतरी होने तथा कोटा, उदयपुर, जयपुर, अजमेर तथा भरतपुर संभाग में कहीं-कहीं भारी बारिश व एक दो स्थानों पर अति भारी बारिश होने की संभावना है। वहीं पश्चिमी राजस्थान के जोधपुर व बीकानेर संभाग के कुछ भागों में आगामी दिनों में मेघ गर्जन व बारिश की गतिविधियां होने की संभावना है।



वर्ल्ड हेरिटेज कन्वेंशन से टूरिज्म को मिलेगा बढ़ावा : शेखावत

दक्षिण भारत राष्ट्रमत
dakshinbharat.com

जोधपुर। केंद्रीय मंत्री गजेंद्र सिंह शेखावत शनिवार को एक दिवसीय वॉर पर जोधपुर पहुंचे। उन्होंने दक्षिणी नगर निगम द्वारा जोधपुर के पत्रकारों को पत्रकार भवन आमंत्रित किए जाने पर खुशी जाहिर की।

एयरपोर्ट पर पत्रकारों ने बात करते हुए शेखावत को कहा कि इससे पत्रकारों के काम की कालिटी में और अधिक सुधार होगा। उन्होंने कहा कि जोधपुर में टूरिज्म को बढ़ावा देने के लिए राज्य सरकार से बातचीत करेंगे।

टूरिज्म को लेकर प्रदेश सरकार अपनी तरफ से योजना बनाएगी और फिर केंद्र सरकार को भेजेगी। शेखावत ने आगे कहा कि भारत के लिए यह सौभाग्य का विषय है कि वर्ल्ड हेरिटेज कमेटी जो यूनेस्को के कन्वेंशन के बाद 195 देश जिसके सदस्य हैं, इससे पहले भी भारत को चार बार सदस्यता का अवसर मिला है। मेरे लिए भी यह सौभाग्य की बात है कि मेरे मंत्री बनते ही भारत को अध्यक्षता करने का सौभाग्य मिला है।

उन्होंने कहा कि देश की आजादी के बाद भारत में पहली बार वर्ल्ड हेरिटेज कमेटी की बैठक आयोजित करना बहुत बड़ी चुनौती

थी। 40 दिन के कालखंड में एक बड़ा आयोजन करना था जिसमें देश और दुनिया से 165 से ज्यादा देशों के 3200 प्रतिनिधि शामिल होंगे।

इस दौरान 30 से ज्यादा देशों के मंत्री भी उपस्थित होंगे। उन्होंने कहा कि इसके अलावा प्रधानमंत्री मोदी और डीजी यूनेस्को की उपस्थिति में उद्घाटन होगा। दस दिनों तक चलने वाली इस बैठक में विश्व की धरोहर के रूप में मान्यता प्राप्त 1199 साइट्स का री ऑडिट कराया जाएगा। बता दें कि वर्ल्ड हेरिटेज कन्वेंशन 21 जुलाई से 31 जुलाई तक आयोजित किया जा रहा है। भारत मंडप में यह कन्वेंशन होगा।



गुरु-शिष्य परंपरा आत्मज्ञान को आने वाली पीढ़ियों तक पहुंचाने का बेहतर माध्यम : भजनलाल शर्मा

दक्षिण भारत राष्ट्रमत
dakshinbharat.com

जयपुर। मुख्यमंत्री भजनलाल शर्मा ने कहा कि गुरु के नाम मात्र से ही हमें पवित्रता का एहसास होता है। गुरु हमारे जीवन से अज्ञानता के अंधकार को दूर करते हैं और हमें ज्ञानदान बनाते हैं। उन्होंने कहा कि गुरु ही सच्चाई का मार्ग दिखाते हैं और कार्य करते हैं और वे हमारे शिक्षक, परामर्शदाता, मार्गदर्शक और सारथी होते हैं। शर्मा सांगानेर के जीवाराज गुरुद्वारा व हरिहर मंदिर में अखिल भारतीय रामजन मण्डल की ओर से आयोजित विशाल धर्म सम्मेलन एवं सत्संग कार्यक्रम को सम्बोधित कर रहे थे। उन्होंने कहा

कि हमारी गुरु-शिष्य परंपरा आत्मज्ञान की पूंजी को आने वाली पीढ़ियों तक पहुंचाने का सबसे बेहतर माध्यम है। आध्यात्मिक मन में सबी लगान एवं श्रद्धा से गुरु को कहीं भी पाया जा सकता है। मुख्यमंत्री ने कहा कि गुरुओं ने अपने शिष्यों के जीवन में बदलाव लाने के साथ ही आने वाली पीढ़ियों के लिए अनुकरणीय विरासत स्थापित की है।

उन्होंने कहा कि हमारी वैचारिक एवं सांस्कृतिक विरासत की विश्व में विशिष्ट पहचान है। इन्हीं आध्यात्मिक एवं सांस्कृतिक परम्परा से भारत विश्वगुरु कहलाया। प्रधानमंत्री नरेन्द्र मोदी के नेतृत्व में वर्ष 2014 के बाद देश में विकास, सीमाओं की सुरक्षा से

लेकर विश्व में भारत के बढ़ते गौरव के रूप में बदलाव आया है। देश के विकास और विरासत से भारत 21वीं सदी में विश्वगुरु बनने की ओर अग्रसर है।

कार्यक्रम में जाते समय विभिन्न स्थानों पर लोगों ने बड़े जोश और उत्साह के साथ मुख्यमंत्री का स्वागत किया। इस दौरान मुख्यमंत्री ने रास्ते में कई जगहों पर काफिले को रुकवाकर अभिवादन स्वीकार किया और आत्मीयता के साथ लोगों से मुलाकात की। शर्मा ने कहा कि हमारी सरकार ने वर्ष 2024-25 के बजट में हर वर्ग एवं हर क्षेत्र का ध्यान रखा है, ताकि हर वर्ग की भागीदारी के साथ विकसित राजस्थान का संकल्प साकार हो सके।

भजन संध्या में नाचते हुए अचानक हुई मौत

दक्षिण भारत राष्ट्रमत
dakshinbharat.com

अजमेर। कहते हैं कभी-कभी देखते ही देखते कुछ ऐसा हो जाता है, जिसकी हम कभी परिकल्पना तक नहीं कर सकते। कुछ ऐसा ही वाक्या राजस्थान के अजमेर जिले के पीसांगन में गुरुवार की मध्यरात्रि में देवशयनी एकादशी पर खाकी जी महाराज के मंदिर परिसर में घल रही भजन संध्या में हुआ। अब पूरे घटनाक्रम का वीडियो सोशल मीडिया पर जमकर वायरल हो रहा है।

जानकारी के मुताबिक पीसांगन में खाकी जी महाराज के मंदिर परिसर में देवशयनी एकादशी के अवसर पर 17-18 जुलाई की मध्यरात्रि को बुधवाड़ा निवासी हाथीराम जाट एवं तुलसीराम लारा एंड पार्टी के नेतृत्व में भजन संध्या का आयोजन हो रहा था। भजन

संध्या में पीसांगन के शिव कॉलोनी निवासी 55 वर्षीय धर्मप्रेमी बाबूलाल कहार भी भेरु जी महाराज के भजनों पर नाचने-झूमने लगे। इसी दौरान भजन गायक हाथीराम जाट ने गाया आयो हरि आयो बाबू जी कहार क्या बात अमर हो ज्याये और इसके आगे ही क्षण नाचता-झूमता बाबूलाल कहार अचानक से लड़खड़ाता हुआ अमीन पर गिर गया। वहां मौजूद लोग बाबूलाल को तुरंत ही उपचार के लिए पीसांगन स्थिति सामुदायिक स्वास्थ्य केंद्र ले गए, जहां पर स्वास्थ्य परीक्षण के बाद चिकित्सकों ने उसे हृदयाघात के कारण मृत घोषित कर दिया। इसके बाद परिसर बाबूलाल के शव को अस्पताल से घर के लिए लेकर रवाना हुए। पीसांगन स्थिति मुक्तिधाम में बाबूलाल कहार का अंतिम संस्कार कर दिया गया। अचानक घटे घटनाक्रम के बाद भजन संध्या को भी विराम दे दिया गया।

हरियाली तीज पर 1 करोड़ पौधे लगाए जाएंगे : मुख्यमंत्री

दक्षिण भारत राष्ट्रमत
dakshinbharat.com

जयपुर। मुख्यमंत्री भजनलाल शर्मा ने कहा कि हमारी प्राचीन संस्कृति में प्रकृति पूजा की परंपरा है। हम पेड़, नदी, पहाड़ सभी की पूजा करते हैं। हमारे पूर्वजों ने इसे संस्कृति से जोड़कर पर्यावरण संरक्षण का अद्भुत कार्य किया है। उन्होंने कहा कि 'एक पेड़ मां के नाम' अभियान के साथ प्रधानमंत्री नरेन्द्र मोदी का प्रकृति की सेवा और मां के प्रति सम्मान का भाव जुड़ा हुआ है। शर्मा शनिवार को जयपुर ग्रामीण जिले में स्थित हिंगोलिया गौ पुनर्वास केंद्र में पशुपालन, गोपालन, डेयरी और देवस्थान विभाग के संयुक्त तत्वाधान में आयोजित सचन वृक्षारोपण अभियान के शुभारंभ समारोह को संबोधित कर रहे थे। इस अवसर पर उन्होंने आगामी हरियाली तीज (7 अगस्त) पर पूरे प्रदेश में एक दिन में 1 करोड़ पौधे लगाए जाने की घोषणा की।

मुख्यमंत्री ने युवाओं को संबोधित करते हुए कहा कि जब युवा 18 वर्ष का होता है तो उसे मतदान का अधिकार मिलता है, लेकिन इस अधिकार के साथ कई दायित्व भी साथ में जुड़ते हैं।



उन्होंने कहा कि हमें जिम्मेदार और जागरूक नागरिक होने का कर्तव्य निभाना होता है। उन्होंने युवाओं से आह्वान किया कि वे अपने माता-पिता, समाज और राष्ट्र के प्रति अपने कर्तव्यों का जिम्मेदारीपूर्वक निर्वहन करें। मुख्यमंत्री ने कहा कि उन्नत राष्ट्र की पहचान भौतिक विकास से नहीं बल्कि यहां के लोगों की वैचारिक समृद्धता से होती है क्योंकि विचार समृद्ध होते हैं तो राष्ट्र भी विकसित होता है। उन्होंने कहा कि पेड़ हमारे जीवन के लिए

ऑक्सीजन का स्रोत हैं, धरती को उपजाऊ बनाते हैं, मिट्टी के कटाव को रोकते हैं और पर्यावरण संतुलन में महत्वपूर्ण भूमिका निभाते हैं। वायु प्रदूषण और जलवायु परिवर्तन के प्रभावों को कम करने के लिए पौधारोपण करना हमारी सामूहिक जिम्मेदारी है। कार्यक्रम के दौरान मुख्यमंत्री ने गौशाला परिसर में कंदब एवं आम के पौधारोपण के साथ अभियान का शुभारंभ किया। इससे पहले मुख्यमंत्री ने मंदिर में दर्शन किए तथा गौ पूजन किया।

कार्यक्रम में जाते समय विभिन्न स्थानों पर स्थानीय लोगों ने मुख्यमंत्री का बड़े उत्साह के साथ स्वागत-सत्कार किया।

शर्मा ने कहा कि प्रधानमंत्री नरेन्द्र मोदी हमेशा सामाजिक सरोकारों के सूत्रधार रहे हैं। उन्होंने देश में 'स्वच्छ भारत अभियान' की शुरुआत की, जिससे लोगों में स्वच्छता के प्रति जागरूकता आई। प्रधानमंत्री ने महिला लिंगानुपात में सुधार लाने के लिए 'बेटी बचाओ-बेटी पढ़ाओ' अभियान शुरू किया।

जैसलमेर में युवती को थाने से लेने पहुंचे परिजनों का प्रदर्शन

जयपुर। राजस्थान के जैसलमेर जिले के कोतवाली थाना क्षेत्र में घर से भागकर शादी करने वाली युवती को लेने थाने पहुंचे परिजन और स्थानीय लोगों ने शुक्रवार को थाने के बाहर प्रदर्शन किया। अधिकारियों ने बताया कि प्रदर्शनकारियों ने पुलिस पर पथराव किया। भीड़ को नियंत्रित करने के लिये पुलिस ने लाठीचार्ज किया। अधिकारियों ने बताया कि युवक-युवती ने कुछ दिन पूर्व घर से भागकर शादी कर ली थी। शुक्रवार को दोनों पुलिस सुरक्षा मांगने के लिए कोतवाली थाने पहुंचे थे। युवती के परिवारियों को इसका पता चल गया। वे स्थानीय लोगों के साथ थाने पहुंच गए।

पुलिस अधिकारियों ने बताया कि पूर्व विधायक सांग सिंह भाटी के नेतृत्व में ये लोग युवती को लेने थाने पहुंचे थे। युवती प्रेम प्रसंग के चलते पड़ोस में रहने वाले एक युवक के साथ भाग गई थी। युवती के परिजनों ने कोतवाली थाने में गुमशुदगी की शिकायत दर्ज कराई थी। पुलिस उपाधीक्षक राजेश शर्मा ने बताया, प्रदर्शन में शामिल चार लोगों को हिरासत में लिया गया है। इसमें शामिल अन्य लोगों की पहचान की जा रही है। पुलिस अधिकारियों ने बताया कि परिवार के लोग युवक युवती के प्रेम संबंध के खिलाफ हैं। युवक युवती ने कथित तौर पर 9 जुलाई को शादी कर ली थी।

तालाब में नहाने गए चार बच्चों की डूबने से मौत

जयपुर। राजस्थान के बांसवाड़ा के सज्जनगढ़ थाना क्षेत्र में एक तालाब में नहाने गये दो भाइयों समेत चार बच्चों की पानी की गहराई में डूबने से मौत हो गई। पुलिस ने यह जानकारी दी। अधिकारियों ने बताया कि स्कूल से छुट्टी होने के बाद बच्चे नहाने के लिए तालाब में गए और सभी गहरे पानी में डूब गए। उन्होंने बताया कि जब बच्चे घर नहीं लौटे तो परिजनों ने उनकी तलाश शुरू की और पुलिस को सूचना दी। थाना प्रभारी नागेंद्र सिंह ने बताया, 'तालाब में दो भाइयों समेत चार बच्चे डूब गए। सभी एक ही गांव के थे। श्यों को पोस्टमार्टम के बाद कल परिजनों को सौंप दिया जाएगा।' उन्होंने बताया कि मृतकों की पहचान रोहित (8), शैलेंद्र (6), नानेश (8) और हेमंत (12) के रूप में हुई है।

सुविचार
जिंदगी तुम्हें वो नहीं देगी जो तुम्हें चाहिए, जिंदगी तुम्हें वो देगी जिसके काबिल तुम हो।

द्वीप
आज भाजपा जोधपुर शहर जिला कार्यसमिति की बैठक में कार्यकर्ता साथियों से रुबरु अवसर हुआ। चुनावों के बाद कार्यसमिति के मंच से कार्यकर्ता बहनों-भाइयों से एक साथ यह पहला संवाद आत्मीय और सुखद रहा।
-गजेन्द्रसिंह शेखावत

राजस्थान में हंडीक्राफ्ट्स एवं अन्य लघु उद्योगों को बढ़ावा देने के लिए हमारी सरकार ने जोधपुर एवं जोधपुर में इंटरनेशनल एक्सपो लगाने का प्रस्ताव रखा एवं जोधपुर में एक्सपो आयोजित भी किया था।
-अशोक गहलोत

कहानी
पुष्पेश कुमार 'पुष्प'
मो. 09135014901

दो नंबर की दुनिया

हेली उस घुटन मरी जिंदगी से बाहर निकल अपनी खुशियों की दुनिया में रंग भरने लगी। वह दो बच्चों की मां बन गयी। उसकी सूनी गोद हरी हो गयी। उसके आंगन में बच्चों की किलकारियां गुंजने लगीं। हेली बैक की नौकरी करते हुए भी अनाथ और बेबस बच्चियों के स्कूल कि देख माल करती थी। अमन ने भी अपना व्यवसाय शुरू कर दिया था। तभी अमन उसका ध्यान मंग किया - कहां खो गयी, हेली?

शायी करनी ही होगी। मैं ज्यादा इंतजार नहीं कर सकता। अमन! हमारे बीच अमीरी-गरीबी की खाई है, जिसे पाटा नहीं जा सकता। तुम अमीर घराने के बेटे हो और मैं एक मामूली प्रायवेट शिक्षक की बेटी। तुम्हारे परिवार वाले कभी इस शायी के लिए राजी नहीं होंगे। फिर मेरी कमाई से ही परिवार का खर्चा चलता है। ऐसे में मैं तुम्हारे शायी कर अपने परिवार को संकट में नहीं डाल सकती। फिर मेरा परिवार दहेज देने में सक्षम नहीं है। अब तुम मेरी मजबूरी को समझ गये होंगे। हेली उदास स्वर में बोली। हमारे प्यारे के बीच अमीरी-गरीबी की खाई नहीं आ सकती। मुझे दहेज में कुछ नहीं चाहिए। जहां तक तुम्हारे परिवार का सवाल है, तुम अपनी कमाई उधरे भेज दिया करना। मुझे तुम्हारी कमाई का एक भी पैसा नहीं चाहिए। मैं आज ही अपने परिवार के लोगों को अपनी शायी की जानकारी दे दूंगा। वे मेरी पसंद को नापसंद कर ही नहीं सकते। मेरे घर वालों को इस शायी के लिए राजी होना ही होगा। कल ही मैं अपने परिवार वालों के तुम्हारे घर लेकर आऊंगा। यह शायी एक सप्ताह के भीतर ही होगी। खर्च की चिंता मत करना। सब कुछ मैं कर दूंगा। तुम बस अपने परिवार वालों को इस बात की जानकारी दे दो। अमन उत्साहित स्वर में बोला।

हेली जब इस बात की जानकारी अपने पिता रामप्रसाद को दी, तो वे बोले - बेटे! शायी अपनी बराबरी वालों में करनी चाहिए। हम लोग गरीब हैं और वे लोग अमीर। अमीर लोगों की नजरों में हमारी कोई अहमियत नहीं है। तुम्हें वो मान-सम्मान नहीं मिलेगा, जो तुम्हें मिलना चाहिए। फिर इतनी जल्दी शायी कैसे हो सकती है। शायी में खर्च के लिए रुपये कहाँ से आयेंगे? तुम तो घर की आर्थिक स्थिति से वाकिफ हो।

मैं तो शायी से इंकार कर दी थी, लेकिन अमन मेरी कोई बात सुनने को तैयार नहीं है। यह बोला है कि आपको खर्च नहीं करना पड़ेगा। शायी की सारी व्यवस्था वह स्वयं करेगा। उसके परिवार वाले कल मुझे देखने आ रहे हैं। वह अमीरी-गरीबी में फर्क नहीं करता। हेली बोली।

अगले दिन अमन के परिवार वाले उसे देखने आ गये। किराये के साधारण मकान में रहने वाली हेली को देखकर उसके होने वाले ससुर तो कुछ नहीं बोले, लेकिन अमन की मां-बहन ने नाक-भौं सिकोड़ ली। लेकिन उसके उदार और सरल स्वभाव के ससुर ने स्पष्ट शब्दों में कह दिया - मुझे इनके रहने-सहने से कोई मतलब नहीं। मुझे तो सुंदर-सुशील और प्रतिभावान बहू चाहिए, जो मिल गयीं। जब मेरे बेटे को लड़की पसंद है, तो किसी को कोई आपत्ति नहीं होनी चाहिए। बेटे की खुशी में ही हमारी खुशी है और हेली की शायी एक सप्ताह के भीतर ही एक फाइव स्टार होटल में हो गयी। हेली अमन की पत्नी बनकर उसके घर आ गयी। पहले तो उसे एहसास हुआ कि उसके जीवन में अब खुशियां ही खुशियां होंगी। घर में नौकर-चाकर थे। घर में धन का अंबार लगा था। आखिर इतना धन कहाँ से आता है? हेली समझ नहीं पायी। फिर धीरे-धीरे सारी बातें उसे समझ में आ गयीं। व्यवसाय की आड़ में दो नंबर का धंधा होता था। बड़े-बड़े लोगों का आना-जाना लगा रहता था। इतना अपार धन होने के बावजूद घर में सुकून कहाँ था?

उसे इस माहौल में घुटन-सी महसूस होती। जीवन में जो आनंद होता चाहिए, वह वहां कहाँ

चढ़ जाएगा। इतनी महंगी मिठाई इन सड़क छाप लोगों के लिए नहीं है। जाओ और एक कप चाय दे आओ। इन लोगों की इतनी ही औकात है। उसकी सास ने रामू से कहा।

हेली किचन के दरवाजे पर खड़ी अपनी सासू मां की बातें सुन रही थी। वह खून के घूट पीकर रह गयी। उसे एहसास हो गया कि वह अब और अधिक इस घुटन भरे माहौल में नहीं रही पाएगी। इन लोगों की नजरों में गरीबों की कोई अहमियत नहीं। इनकी नजरों में तो दो नंबर की कमाई वालों की अहमियत है।

हेली वापस जाते रामू के हाथ से नाश्ते का प्लेट ले लीं और सासू मां की बातों को दरकिनार कर काफी मान-सम्मान के साथ अपने पिता को विदा की।

यह दोहरा चरित्र देखकर हेली के मन में उथल-पुथल मचने लगी। इस अमीरी की जिंदगी में रखा ही क्या है? शायी के दस साल हो गये, लेकिन मातृत्व सुख से वंचित हूँ। जहां उसके परिवार की कोई इज्जत नहीं, उस घर में अब और नहीं रह सकती। अपनी जिंदगी को इस आलीशान बंगले में बर्बाद नहीं दूंगी। मेरे जीवन में सुख है कहाँ? है तो सिर्फ दर्द, तड़प और घुटन! अब और नहीं बर्बाद कर सकती। इन सोने की दीवारों के बीच मेरा मन घुटने लगा है। मेरी रातों की नींद और दिन का चैन गायब हो गया है। मेरे तो सपने टूटकर बिखर गये। क्या मेरी जिंदगी ऐसे ही कट जाएगी? और उसने निश्चय कर लिया कि अमन के आते ही इस बारे में बात करेगी।

अमन के सामने उसने स्पष्ट शब्दों में कह दिया - अमन! अब मैं इस घर में नहीं रह सकती। इस घर में मेरा मन घुटता है। इतना धन-दौलत के बावजूद मन की शांति कहाँ है? शायी के दस साल हो गये। मैं मातृत्व सुख से वंचित हूँ। एक औरत की जिंदगी में मातृत्व सुख से वंचित हूँ और कुछ नहीं। मेरी जिंदगी तो नीरस हो गयी। मैं समाज के लिए कुछ करना चाहती हूँ। जो इस घर में रहकर नहीं कर सकती। जिंदगी जीने के लिए सब कुछ पैसा ही नहीं होता। इस दो नंबर की कमाई और दो नंबर की दुनिया में सुकून कम और घुटन ज्यादा है। मैं अपने तरीके से जिंदगी जीना चाहती हूँ। मुझे इस धन-दौलत से कोई लेना-देना नहीं। मैं तो अपनी छोटी-सी दुनिया में खुश थी। मैं नहीं रह सकती इस घुटन भरे माहौल में। क्या तुम मेरे साथ चलने को तैयार हो या मैं स्वयं तुम्हारी दुनिया से निकल जाऊँ? कहीं किसी किराये के मकान में रह लूँगी। मैं तुम्हें नहीं छोड़ सकती, हेली! जिस में तुम्हारी खुशी, उसी में मेरी खुशी है। लेकिन एक बार पिता जी से बात कर लेने दो। फिर हम दोनों इस घर को छोड़कर चले जायेंगे।

उसके उदार और सरल स्वभाव के ससुर ने कहा - तुम समाज के लिए कुछ करना चाहती हो करो। मैं तुम्हें रोक्ना नहीं। इस काम में मैं तुम्हारी सहायता करूंगा। अनाथ और बेबस बच्चियों के लिए एक स्कूल खुलवा दूंगा। तुम उसकी देख-भाल करना। तुम्हें किराये के मकान में रहने की आवश्यकता नहीं। हमारा कुर्ची वाला बंगला खाली है। वहीं जाकर तुम दोनों रहना।

इस प्रकार हेली उस घुटन भरी जिंदगी से बाहर निकल अपनी खुशियों की दुनिया में रंग भरने लगी। वह दो बच्चों की मां बन गयी। उसकी सूनी गोद हरी हो गयी। उसके आंगन में बच्चों की किलकारियां गुंजने लगीं। हेली बैक की नौकरी करते हुए भी अनाथ और बेबस बच्चियों के स्कूल कि देख माल करती थी। अमन ने भी अपना व्यवसाय शुरू कर दिया था। तभी अमन उसका ध्यान मंग किया - कहाँ खो गयी, हेली? अपने अतीत में खो गयी थी। उस दो नंबर की दुनिया और इस दुनिया में किनासा अंतर है, अमन! वहां दर्द था, तो यहां केवल प्यार। जो सुकून गरीबी में है, वह अमीरी में कहाँ? आज हमारी दुनिया में खुशियां ही खुशियां हैं। किन्तु खुशनुमा हो गयी है, हमारी जिंदगी। हेली मुस्कुराते हुए बोली। अब हम कभी उस दुनिया में नहीं जाएंगे, जहां तड़प के अलावा सुकून नहीं है। तुमने सही कहा था कि दुनिया में सब कुछ दौलत ही नहीं होती। दौलत से दुनिया की हर चीज खरीदी जा सकती है, लेकिन प्यार और सुकून को नहीं। यह कहते हुए अमन हेली को अपनी बांहों में भर लिया।

संजय उवाच
संजय भारद्वाज
9890122603
writersanjay@gmail.com

आत्मबोध

शु
यिता का सुचक होता है आत्म। आलोकित और पवित्र होता है आत्म। गंगोत्री के उद्गम की तरह निर्मल होता है आत्म, जहाँ किसी तरह का कोई मैल नहीं होता। मैल तो उद्गम से आगे की यात्रा में जमना शुरू होता है। ज्यों-ज्यों यात्रा आगे बढ़ती है, यात्रा के छोटे-बड़े पड़ाव मनुष्य में आत्म-मोह उत्पन्न करते हैं। फिर आत्म-मोह, अज्ञान के साथ मिलकर अहंकार का रूप लेने लगता है। जैसे पेट बड़ने पर घुटने नहीं दिखते, वैसे ही आत्म-मोह की भाँड़े फैलकर अपनी ही आँखों में प्रवेश कर जाती हैं। इससे दृष्टि धुंधला जाती है। आगे दृष्टि शून्य: शून्य होने लगती है और अहंकार के चरम पर आँखें दृष्टि से हीन हो जाती हैं।

दृष्टिहीनता का आलम यह कि अहंकारी को अपने आगे दुनिया बौनी लगती है। वह नाममात्र जानता है पर इसी नाममात्र को सर्वश्रेष्ठ मानता है। ज्ञानी की अवस्था पूर्ण भरे घड़े की तरह होती है। वह शांत होता है, किसी तरह का प्रदर्शन नहीं करता। अज्ञानी की स्थिति इसके ठीक विरुद्ध होती है। वह आधी भरी मटकी के जल की तरह उछल-उछल कर अपना अस्तित्व दर्शाने के हास्यास्पद प्रयास निरंतर करता है। इसीलिए तो कहा गया है, 'अधजल गमरी छलकत जाए।'

लगभग चार दशक पूर्व एक अंग्रेजी फिल्म देखी थी। नायक दुर्घटनाग्रस्त एक ऐसे कर्ब में पहुँच जाता है जहाँ जीवन जीने के तौर-तरीके अभी भी अविश्वसित और बर्बर हैं। नायक को घेर लिया जाता है। कर्ब का एक योद्धा, नायक के सामने तलवार लेकर खड़ा होता है। तय है कि वह तलवार से नायक को समाप्त कर देगा। अपने अहंकार का मारा कथित योद्धा, नायक का सिर, धड़ से अलग करने से पहले तलवार से अनेक कर्तब दिखाता है। भारी भीड़ जुटी है। एक ओर नायक स्थिर खड़ा है। दूसरी ओर से तलवारबाजी करता कथित योद्धा नायक की ओर बढ़ रहा है। योद्धा के हर बढ़ते कदम के साथ शोर भी बढ़ता जाता है। अंततः दृश्य की पराकाष्ठा पर योद्धा ज्यों ही तलवार निकालकर नायक की गर्दन पर वार करने जाता है, अब तक चुप खड़ा नायक, जैसे से पिस्तौल निकालकर उसे ढेर कर देता है। भीड़ हवा हो जाती है। ज्ञान के आगे अज्ञान की यही परिणति होती है।

'अध जल गमरी' की स्थिति से बचाव के लिए सबसे बड़ी आवश्यकता है सचेत गुरु की। ऐसा गुरु जो शिष्य को उसके भीतर की निर्बलता और सबलता दोनों दिखाए। जो शिष्य को अज्ञान से मुक्ति के लिए आत्म परीक्षण की ओर प्रवृत्त करे। आत्म-परीक्षण होगा, तब ही आत्म-परिष्कार होगा। आत्म-परिष्कार होगा तो मनुष्य आत्म-बोध के दिव्य पथ पर अग्रसर होगा।

दिव्य पथ का बोध करानेवाले गुरु को नमन। गुरु पूर्णिमा की मंगलकामनाएँ।

बोध कथा

बाबापुर की रामलीला

न
नालीराम हमेशा अपनी बुद्धिमत्ता से सबका मन जीतने के लिए जाने जाते थे। आए दिन राज्य पर आई किसी न किसी समस्या को सुलझाने के लिए वे अपना दिमाग लगाया करते थे। इसी तरह जब एक बार दशहरा पर नाटक मंडली विजयनगर नहीं पहुँच पाई, तो तेनाली ने क्या किया, आइए जानते हैं। काशी की एक नाटक मंडली हमेशा दशहरे से पहले विजयनगर आया करती थी। यह नाटक मंडली विजयनगर में रामलीला किया करती थी और नगर वारियों का मनोरंजन किया करती थी। यह एक तरह से विजयनगर की संस्कृति थी और ऐसा हर साल हुआ करता था, लेकिन एक साल ऐसा आया जब काशी नाटक मंडली के कई सदस्य बीमार पड़ गए और उन्होंने कह दिया कि वो विजयनगर नहीं आ पाएंगे। यह सुनकर महाराज कृष्णदेव राय और सारी प्रजा बहुत उदास हो गई।

दशहरे को अब सिर्फ कुछ ही दिन बाकी थे और ऐसे में किसी और नाटक मंडली को बुलाकर रामलीला का आयोजन करवाना बहुत मुश्किल था। दरबार के मंत्रियों और राजगुरु ने आसपास के गाँवों की नाटक मंडली को बुलाने की कोशिश की, लेकिन किसी का भी आ पाना बहुत मुश्किल था। सबको निराश देख तेनालीराम ने कहा, मैं एक नाटक मंडली को जानता हूँ। मुझे यकीन है कि वो विजयनगर में रामलीला करने के लिए जरूर तैयार हो जाएंगे। तेनाली की यह बात सुनकर सब खुश हो गए। इसके साथ ही राज ने तेनाली को मंडली बुलाने की जिम्मेदारी सौंप दी और तेनाली ने भी रामलीला की तैयारी करना शुरू कर दी। विजयनगर को नवरात्र के लिए सजाया गया और रामलीला मैदान की साफ-सफाई करवा कर वहां बड़ा-सा मंच बनवाया गया। उसी के साथ मैदान पर बड़ा-सा मैला भी लगावाया गया।

जब नगर में रामलीला होने की खबर फैली, तो सारी जनता रामलीला देखने के लिए उत्सुक हो गई। रामलीला वाले दिन सभी लोग रामलीला देखने के लिए मैदान में इकट्ठे हो गए। वहीं, महाराज कृष्णदेव राय, सभी मंत्रीगण और सभा के अन्य सदस्य भी वहां मौजूद थे। सभी ने रामलीला का खूब मजा उठाया। जब नाटक खत्म हो गया, तो सभी ने उसकी बहुत तारीफ की। खासकर, नाटक मंडली में मौजूद बच्चों की कलाकारी सभी को बहुत पसंद आई थी। महाराज सभी से इतना खुश थे कि उन्होंने पूरी नाटक मंडली को महल में खाना खाने का न्योता दे दिया।

जब पूरी मंडली महल आई, तो सभी ने महाराज, तेनाली और अन्य मंत्रीगण के साथ भोजन किया। इस दौरान महाराज ने तेनालीराम से पूछा कि उन्हें इतनी अच्छी मंडली कहाँ से मिली? इस पर तेनाली ने उत्तर दिया, ये मंडली बाबापुर से आई है, महाराज। बाबापुर? इस जगह का नाम तो हमने कभी नहीं सुना। कहाँ है ये?, महाराज ने आश्चर्य से पूछा। यहीं विजयनगर के पास ही है, महाराज।

तेनाली की यह बात सुनकर मंडली के सदस्य मुस्कुराने लगे। इस पर महाराज ने उनसे मुस्कुराने की वजह पूछी, तो मंडली का एक बच्चा बोला, महाराज, हम विजयनगर के ही रहने वाले हैं। इस मंडली को तेनाली बाबा ने तैयार करवाया है और इसलिए हमारा नाम बाबापुर की मंडली है। बच्चे की यह बात सुनकर महाराज सहित सभी लोग उहाके लगाने लगे।

कहानी से सीख
बच्चों, इस कहानी से हमें यह सीख मिलती है कि ऐसी कोई समस्या नहीं है, जिसे दूर न किया जाए सके। बस, इसके लिए संयम और बुद्धिमानी से काम लेने की जरूरत होती है, जैसे इस कहानी में तेनालीराम ने किया।



वीर गाथा

हवलदार अब्दुल मजीद : अपने घावों की परवाह न की, आतंकवादी को टिकाने से निकालकर ढेर किया

ह
वलदार अब्दुल मजीद का जन्म जम्मू-कश्मीर के पुंछ जिले के अजोत गाँव में हुआ था। उनके परिवार के कई सदस्य सशस्त्र बलों में सेवा दे चुके हैं, इसलिए उन्हें सेना में जाने की प्रेरणा मिली। वे अपनी स्कूली शिक्षा पूरी करने के बाद सेना में भर्ती हो गए। उन्हें पैराशूट रेजिमेंट में शामिल किया गया था। इसके बाद उन्होंने स्पेशल फोर्स में जाने का निश्चय किया और वे 9 पैरा (एसएफ) में आ गए। नवंबर 2023 में हवलदार अब्दुल मजीद अपनी यूनिट के साथ कश्मीर घाटी के राजौरी सेक्टर में तैनात थे। इस इलाके में आतंकवादियों के खिलाफ बड़े अभियान चलाए जा रहे थे।

आतंकवादियों के खिलाफ तलाशी और घेराबंदी अभियान का आगाज किया था। एक संयुक्त टीम राजौरी जिले के गुलाबगढ़ नद के कालाकोट इलाके में भेजी गई थी। अभी तलाशी अभियान चल ही रहा था कि आतंकवादियों ने भागने की कोशिश करते हुए जवानों की ओर गोलीबारी शुरू कर दी। इसके जवाब में जवानों ने भी गोलीबारी की। पता चला कि आतंकवादी अपने टिकाने में छिपकर जवानों को निशाना बनाने की कोशिश कर रहे थे। इस दौरान सेना के एक कैप्टन घायल हो गए। उनकी मदद के लिए अब्दुल मजीद आगे बढ़े। आतंकवादियों ने उनकी ओर भी भारी गोलीबारी की, लेकिन अब्दुल मजीद को एक सुरक्षित स्थान पर पहुंचा दिया। इसके बाद वे अपने जवानों के साथ उस टिकाने की ओर बढ़े, जहाँ आतंकवादियों



दक्षिण भारत राष्ट्रमत

भारत में 2020 में महामारी के दौरान 11.9 लाख अतिरिक्त मौत हुई: अध्ययन

नई दिल्ली/भाषा। भारत में 2020 में कोविड-19 महामारी के दौरान 2019 की तुलना में अधिक मौत हुई। एक अंतरराष्ट्रीय अध्ययन में यह जानकारी दी गई है। अध्ययन के अनुसार महामारी के दौरान 2020 में 11.9 लाख अतिरिक्त मौत हुईं और यह आंकड़ा 2019 की तुलना में 17 प्रतिशत अधिक है।

ब्रिटेन के ऑक्सफोर्ड विश्वविद्यालय के शोधकर्ताओं समेत अन्य ने कहा कि यह अनुमान भारत में कोविड-19 से हुई मौतों के आधिकारिक आंकड़ों से लगभग आठ गुना अधिक है तथा विश्व स्वास्थ्य संगठन के अनुमान से 1.5 गुना अधिक है।

इस बीच अध्ययन पर प्रतिक्रिया व्यक्त करते हुए केंद्रीय स्वास्थ्य एवं परिवार कल्याण मंत्रालय ने एक बयान जारी किया, जिसमें अध्ययन के आंकड़ों का इस्तेमाल करते हुए, अध्ययन में भारत में 2019 और 2020 के बीच लैंगिक और सामाजिक समूह के आधार पर जन्म के समय जीवन प्रत्याशा में बदलाव का अनुमान लगाया है। अध्ययन के अनुसार भारत एक ऐसा देश जहां वैश्विक महामारी से होने वाली एक तिहाई अतिरिक्त मौतें हुई हैं।

यह आंकड़ा राष्ट्रीय परिवार स्वास्थ्य सर्वेक्षण-5 (एनएफएस-5) से लिया गया है।

लेखकों ने कहा कि महिलाओं की जीवन प्रत्याशा में 3.1 वर्ष की कमी आई है,

जबकि पुरुषों में यह 2.1 वर्ष कम हुई है। 'साइंस एडवांसेज' पत्रिका में प्रकाशित अध्ययन में लेखकों ने कहा कि ये तरीके उच्च आय वाले देशों में देखे गए तरीकों के विपरीत हैं, जहां महामारी के दौरान महिलाओं की तुलना में पुरुषों में अधिक मौतें हुईं। शोधकर्ताओं ने पाया कि उच्च जाति के हिंदू समूहों में जीवन प्रत्याशा में 1.3 वर्ष की गिरावट देखी गई, जबकि मुसलमानों और अनुसूचित जनजातियों में जीवन प्रत्याशा में 5.4 वर्ष और 4.1 वर्ष की गिरावट देखी गई।

ऑक्सफोर्ड विश्वविद्यालय में शोधार्थी एलेक्जेंडर आशीष गुप्ता ने कहा, "हाशिए पर पड़े समूहों की जीवन प्रत्याशा पहले से ही कम थी और महामारी ने सबसे विशेषाधिकार प्राप्त भारतीय सामाजिक समूहों और भारत में सबसे हाशिए पर पड़े सामाजिक समूहों के बीच की खाई को और बढ़ा दिया है।"

इसके अलावा, शोधकर्ताओं ने पाया कि भारत में सभी आयु समूहों में मृत्यु दर में वृद्धि हुई है, सबसे अधिक युवा और वृद्ध लोगों में। उन्होंने कहा कि सबसे कम उम्र के बच्चों में अधिक मृत्यु का कारण यह हो सकता है कि कुछ क्षेत्रों में बच्चे कोविड-19 संक्रमण के प्रति अधिक संवेदनशील थे।

स्वास्थ्य एवं परिवार कल्याण मंत्रालय के बयान में कहा गया है कि 'जनल साइंस एडवांसेज' पत्रिका में प्रकाशित अध्ययन से वर्ष 2020 में अत्यधिक मृत्यु दर को दर्शाने वाला अध्ययन अपुष्ट और अस्वीकार्य अनुमानों पर आधारित है।

अभिनंदन



पटना में शनिवार को उसके मेमोरियल हॉल में एक अभिनंदन समारोह के दौरान पार्टी नेताओं और कार्यकर्ताओं द्वारा केंद्रीय मंत्री जीतन राम मांझी को माला पहनाई गई।

मैं एक बुरा अभिनेता हूँ, कंगना मेरे साथ फिल्म करने को राजी नहीं होंगी : चिराग पासवान

नई दिल्ली/भाषा। बॉलीवुड में असफल शुरुआत के बाद राजनीति में आये केंद्रीय मंत्री चिराग पासवान की फिल्मों में वापसी की कोई योजना नहीं है और उन्होंने मजाकिया लहजे में कहा कि वह इतने 'बुरे अभिनेता' हैं कि उनकी लोकसभा सहयोगी एए पहली सह-कलाकार रहें कंगना रनौत भी उनके साथ दोबारा काम करने के लिए सहमत नहीं होंगी।

यहां समाचार एजेंसी के मुख्यालय में 'पीटीआई' के संपादकों के साथ बातचीत में लोक जनशक्ति पार्टी (रामविलास) प्रमुख ने कहा कि फिल्म, "मैं अपनी प्राथमिकता के बारे में बहुत स्पष्ट हूँ कि मैंने अपने काम से 'विवाह' किया है, और अगर मेरे पास अपनी पत्नी के लिए समय नहीं है, तो मुझे इसमें (शारी में) नहीं पड़ना चाहिए।" हिंदी फिल्म उद्योग की प्रमुख

अभिनेत्रियों में शुमार रनौत के राजनीति में कदम रखने और हिमाचल प्रदेश के मंडी से लोकसभा चुनाव जीतने के बाद, पासवान की पहली फिल्म फिर से सुर्खियों में आ गई और कई सोशल मीडिया उपयोगकर्ताओं ने कहा कि वे उन्हें फिर से स्क्रीन पर एक साथ देखना चाहेंगे। हालांकि, पासवान ने फिल्म जगत में वापसी की किसी भी संभावना से इनकार किया है।

'धुरंधर' में काम करेंगी यामी गौतम

मुंबई/एजेन्सी। बॉलीवुड अभिनेत्री यामी गौतम फिल्म 'धुरंधर' में काम करती नजर आ सकती हैं। बॉलीवुड में चर्चा है कि उरी द सर्जिकल स्ट्राइक' फेम निर्देशक आदित्य धर एक फिल्म बना रहे हैं, जिसका नाम 'धुरंधर' है।



बताया जा रहा है कि इस फिल्म के लिए आदित्य धर ने रणवीर सिंह, संजय दत्त, आर.मधुवन और अर्जुन रामपाल से बात की है। अब इस लिस्ट में आदित्य धर की पत्नी यामी गौतम का नाम भी जुड़ गया है। कहा जा रहा है कि इस फिल्म में यामी गौतम लीड रोल में नजर आने वाली हैं। कहा जा रहा है कि फिल्म 'धुरंधर' में रणवीर सिंह, पाकिस्तान में तैनात एक खुफिया ऑफिसर के किरदार में नजर आने वाले हैं। यह फिल्म अभी प्री-प्रोडक्शन स्टेज में है। आदित्य धर फिल्म 'धुरंधर' को जियो स्टूडियो के साथ मिलकर प्रोड्यूस कर रहे हैं। फिल्म 'धुरंधर' अगले साल यानी 2025 के सेकंड हाफ में रिलीज हो सकती है।

हॉरर फिल्म 'ए वेडिंग स्टोरी' 30 अगस्त को रिलीज होगी


मुंबई/एजेन्सी। अक्षय आनंद, डॉ. सहित प्लोम खुराना, और पीलू विद्यार्थी जैसे कलाकार हैं। यह फिल्म एक खुशहाल शादी पर केंद्रित है जो जल्द ही अशुभ घटनाओं से ग्रस्त हो जाती है। 'ए वेडिंग स्टोरी' का निर्माण विनय रेड्डी और शुभो शेखर भट्टाचार्य ने किया है। यह फिल्म 30 अगस्त को रिलीज होगी।

आवाज की कशिश से गीता दत्त ने श्रोताओं को मंत्रमुग्ध किया

मुंबई/एजेन्सी। हिंदी फिल्म इंडस्ट्री में गीता दत्त का नाम एक ऐसी पार्श्वगायिका के तौर पर याद किया जाता है, जिन्होंने अपनी आवाज की कशिश से श्रोताओं को मदहोश किया। 23 नवंबर 1930 में फरीदपुर शहर में जन्मी गीता दत्त महज 12 वर्ष की थी तब उनका पूरा परिवार फरीदपुर, अब बंगलादेश में, से मुंबई आ गया। उनके पिता जर्मीदार थे।

बचपन के दिनों से ही गीता दत्त का रुझान संगीत की ओर था और वह पार्श्वगायिका बनना चाहती थी। गीता दत्त ने संगीत की प्रारंभिक शिक्षा हनुमान प्रसाद से हासिल की। गीता दत्त को सबसे पहले वर्ष 1946 में फिल्म, 'भक्त प्रह्लाद' के लिये गाने का मौका मिला। उन्होंने कश्मीर की कली, रसीली, सर्कस किंग जैसी कुछ फिल्मों के लिये भी गीत गाये, लेकिन इनमें से कोई भी बॉक्स ऑफिस पर सफल नहीं हुयी। इस बीच गीता दत्त की मुलाकात संगीतकार एस.डी.बर्मन से हुयी। बर्मन साहब को गीता के रूप में फिल्म इंडस्ट्री का उभरता हुआ सितारा दिखाई दिया और उन्होंने गीता दत्त से अपनी आली फिल्म 'दो भाई' के लिये गाने की पेशकश की। वर्ष 1947 में प्रदर्शित फिल्म 'दो भाई' गीता दत्त के सिने कैरियर की अहम फिल्म साबित हुयी और इस फिल्म में उनका गाना यह गीत 'मेरा सुंदर सपना बीत गया' लोगों के बीच काफी लोकप्रिय हुआ। फिल्म की कामयाबी के बाद बतौर पार्श्वगायिका

को 'मेरा नाम चिन चु' गाने को कहा तो उन्हें लगा कि वह इस तरह के पाश्चात्य संगीत के साथ तालमेल नहीं बिठा पायेंगी। गीता दत्त ने इसे एक चुनौती की तरह लिया जब उन्होंने इस गीत को गाया तो उन्हें भी इस बात का सुखद अहसास हुआ कि वह इस तरह के गाने गा सकती हैं।



गीता दत्त अपनी पहचान बनाने में सफल हो गयीं।

वर्ष 1951 गीता दत्त के सिने कैरियर के साथ ही व्यक्तिगत जीवन में भी एक नया मोड़ लेकर आया। फिल्म 'बाजी' के निर्माण के दौरान उनकी मुलाकात निर्देशक गुरुदत्त से हुयी। फिल्म के एक गाने 'तबदीर से बिगड़ी हुयी तकदीर बना ले' की रिकार्डिंग के दौरान गीता को देख गुरु दत्त मोहित हो गये। गीता दत्त भी गुरुदत्त से प्यार करने लगी और वर्ष 1953 में दोनों ने शादी कर ली। इसके साथ ही फिल्म 'बाजी' की सफलता ने गीता दत्त की तकदीर बना दी और बतौर पार्श्वगायिका यह फिल्म इंडस्ट्री में स्थापित हो गयी।

गीता दत्त के पंसदीदा संगीतकार के तौर पर एस.डी.बर्मन का नाम सबसे पहले आता है। गीता दत्त के सिने कैरियर में उनकी जोड़ी संगीतकार ओ.पी.नैयर के साथ भी पसंद की गयी। वर्ष 1957 में गीता और गुरु दत्त की विवाहित जिंदगी में दरार आ गयी। गुरुदत्त चाहते थे गीता दत्त केवल उनकी बनाई फिल्म के लिये ही गीत गाये। काम में प्रति समर्पित गीता दत्त तो पहले इस बात के लिये राजी नहीं हुयी लेकिन बाद में गीता दत्त ने किस्मत से समझौता करना ही बेहतर समझा। धीरे धीरे अन्य निर्माता निर्देशकों ने गीता दत्त से किनारा करना शुरू कर दिया। कुछ दिनों के बाद गीता दत्त अपने पति के बढ़ते दखल को बर्दाश्त न कर सकी और उन्होंने गुरु दत्त से अलग रहने का निर्णय कर लिया।

गीता दत्त से जुवाई के बाद गुरुदत्त टूट से गये और उन्होंने अपने आप को शराब के नशे में डूबो दिया। दस अक्टूबर 1964 को अत्यधिक मात्रा में नींद की गोलियां लेने के कारण गुरु दत्त इस दुनियां को छोड़कर चले गये। गुरु दत्त की मौत के बाद गीता दत्त को गहरा सदमा पहुंचा और उन्होंने भी अपने आप को नशे में डूबो दिया।

वर्ष 1956 गीता दत्त के सिने कैरियर में एक अहम पड़ाव लेकर आया। फिल्म हावड़ा ब्रिज के संगीत निर्देशन के दौरान ओ.पी.नैयर ने एक ऐसी धुन तैयार की थी जो सधी हुयी गायिकाओं के लिये भी काफी कठिन थी। जब उन्होंने गीता दत्त



'कंगुवा' में तीन अवतार में नजर आएंगे सूर्या

मुंबई/एजेन्सी। दक्षिण भारतीय फिल्मों के सुपरस्टार सूर्या अपनी आने वाली फिल्म कंगुवा में तीन अलग-अलग अवतार में नजर आयेंगे। स्टूडियो ग्रीन के प्रोडक्शन में बन रही फिल्म 'कंगुवा' का निर्देशन शिवा जैसे एक्शन और सिनेमेटोग्राफी के लिए हॉलीवुड एक्सपर्ट्स को हायर

आयेंगे। इस फिल्म में अपनी भूमिका के लिए सूर्या ने काफी बदलाव किए हैं। हर एक किरदार का लुक अलग होगा, जो पहले कभी नहीं देखा गया है और यह फिल्म की कहानी में एक अलग तरह का रोमांच लाएगा।

मेकर्स ने टेक्निकल डिपार्टमेंट जैसे एक्शन और सिनेमेटोग्राफी के लिए हॉलीवुड एक्सपर्ट्स को हायर किया है। फिल्म में कुल 10 हजार लोगों से ज्यादा के साथ शूट किया गया, सबसे बड़ा वॉर सीक्वेंस भी है।

स्टूडियो ग्रीन ने टॉप हाथ मिलाया है, जिससे फिल्म को बड़े लेवल पर दुनिया भर में रिलीज किया जा सके। फिल्म कंगुवा 10 अक्टूबर 2024 को रिलीज होगी।



फिल्म 'भैया मेरे राखी के बंधन को निहाना' का फर्स्ट लुक रिलीज

मुंबई/एजेन्सी। भोजपुरी फिल्म भैया मेरे राखी के बंधन को निहाना का फर्स्ट लुक रिलीज हो गया है। भाई बहन के अटूट प्रेम और रिश्ते की गहराई को दर्शाती है। फिल्म के निर्माता प्रदीप सिंह के साथ समीर आफताब और प्रतीक सिंह भी हैं, जबकि निर्देशक प्रमोद शास्त्री और लेखक एस के चौहान हैं। प्रदीप सिंह ने कहा, यह फिल्म भाई-बहन के रिश्ते पर आधारित है और इसमें हमारे समाज के सबसे प्यारे और मजबूत रिश्ते को दिखाया गया है। मुझे उम्मीद है कि

यह फिल्म सभी को भावुक कर देगी और दर्शकों के दिलों को छू लेगी। ऋतु सिंह ने कहा, ऐसी फिल्में कम ही बनती हैं। खुद को इस मामले में लकी समझती हूँ कि मैं इस फिल्म का हिस्सा हूँ और मेरी भूमिका फिल्म में काफी महत्वपूर्ण है। निर्देशक प्रमोद शास्त्री ने बताया कि भैया मेरे राखी के बंधन को निहाना का तो अभी फर्स्ट लुक आउट हुआ है। फिल्म के संगीतकार आजाद सिंह हैं और गीतकार प्यारेलाल यादव एवं आजाद सिंह हैं। नृत्य कानू मुखर्जी, संकलन प्रकाश झा और एक्शन श्रवण कुमार का है।

वॉशिंगटन और मैडिसन म्यूजिक प्रस्तुत फिल्म भैया मेरे राखी के बंधन को निहाना एक पारिवारिक और भावनात्मक कहानी पर आधारित है, जो भाई-बहन के अटूट प्रेम और रिश्ते की गहराई को दर्शाती है। फिल्म के निर्माता प्रदीप सिंह के साथ समीर आफताब और प्रतीक सिंह भी हैं, जबकि निर्देशक प्रमोद शास्त्री और लेखक एस के चौहान हैं। प्रदीप सिंह ने कहा, यह फिल्म भाई-बहन के रिश्ते पर आधारित है और इसमें हमारे समाज के सबसे प्यारे और मजबूत रिश्ते को दिखाया गया है। मुझे उम्मीद है कि



'नागवधू' में डरी हुई थीं सुबुही जोशी

मुंबई/एजेन्सी। मशहूर एक्ट्रेस सुबुही जोशी टीवी इंडस्ट्री में अपनी एक्टिंग और कॉमेडी टाइमिंग के लिए जानी जाती हैं। इन दिनों वह वेब सीरीज 'नागवधू: एक जहरीली कहानी' में बॉल्ड सीन्स को लेकर चर्चाओं में हैं। सीरीज में उनके काम को लेकर मिल रही दर्शकों की प्रतिक्रिया से वह बेहद खुश हैं। 'नागवधू: एक जहरीली कहानी' में सुबुही जोशी नई दुल्हन आभा के किरदार में हैं। सुबुही ने कहा, "मुझे लगता है कि कुल मिलाकर, मुझे बहुत पॉजिटिव रिस्पांस मिला। मैं बहुत डरी हुई थी, क्योंकि मैंने कुछ बॉल्ड सीन किए थे। लेकिन, सभी ने इसके बारे में अच्छी बातें कहीं, क्योंकि स्क्रीन पर बिल्कुल भी ऐसा नहीं लग रहा था कि यह गैर-जरूरी हो। मुझे कुल मिलाकर बहुत अच्छे कमेंट्स मिले हैं।" एक्ट्रेस ने आगे कहा कि फीडबैक बहुत पॉजिटिव रहा है। "दर्शकों को यह कहानी के लिए जरूरी और दिलचस्प लगा, जो मेरे लिए राहत की बात थी। तारीफों ने सीन्स की सुंदरता को बढ़ा दिया।" सुबुही ने कहा कि यह

सभी तरह के प्रोजेक्ट करने के लिए तैयार हैं। एक्ट्रेस ने कहा, मुझे 'नागवधू' जैसा कुछ फिर से करने में कोई आपत्ति नहीं है, क्योंकि कहानी के लिहाज से, यह अच्छा था। जिन चीजों को लेकर मैं सबसे ज्यादा डर रही थी, वे असल में अच्छी निकलीं, इसलिए मुझे उन्हें फिर से करने में कोई आपत्ति नहीं है। सुबुही ने इस बात पर भी जोर दिया कि एक एक्टर के लिए हर नए प्रोजेक्ट के साथ खुद को फिर से तलाशना बहुत जरूरी है। एक्ट्रेस ने कहा, हर प्रोजेक्ट के साथ आपको नई चीजें करने और नए किरदार निभाने का मौका मिलता है। यह नयापन दर्शकों को जोड़े रखने के लिए बहुत जरूरी है। "उन्होंने कहा कि दर्शकों के पास कंटेंट के ऑप्शन हैं, जिससे ऑडियंस का अंतर्देशन पाना मुश्किल हो जाता है।

ऑन-स्क्रीन बॉल्ड कंटेंट के बारे में एक्ट्रेस ने कहा, आजकल बॉल्ड कंटेंट को इसलिए स्वीकार किया जा रहा है क्योंकि लोग इन चीजों के बारे में ज्यादा खुले हैं। लोग इसे लेकर काफी सहज हैं, हालांकि अभी भी कुछ जगहें ऐसी हैं जहां इसे ज्यादा परांन नहीं किया जाता क्योंकि परिवार एक साथ शो देना चाहता है। "नागवधू" शो की कहानी एक ऐसी महिला के इर्द-गिर्द घूमती है, जिसके बारे में कहा जाता है कि वह उन युवकों की हत्या करती है जो उसके साथ रात बिताते हैं। इसमें पोलोमी दास ने संवरी की भूमिका निभाई है। यह शो ऑनट पर स्ट्रीम हो रहा है।



‘चातुर्मास है स्व के समीप जाने का अवसर’

दक्षिण भारत राष्ट्रमत
dakshinbharat.com

बंगलूरु। शहर के हनुमन्तनगर संघ के तत्वावधान में चातुर्मास करने के लिए आई साध्वीश्री धर्मप्रभाजी और स्नेहप्रभाजी के चातुर्मासिक प्रवचन शुरू हुए। प्रारंभिक प्रवचन में साध्वी धर्मप्रभाजी ने कहा कि चातुर्मास एक ऐसा काल है जो आरोग्य और पर्यावरण की दृष्टि से अति महत्वपूर्ण है। चातुर्मास एक आध्यात्मिक सुख प्रदान करने वाला स्वर्णिम अवसर है। जागरण का उदबोधन और आत्मा को पावन-पवित्र करने के लिए आता है चातुर्मास। साधकों को चाहिए कि जिनवाणी को समझें, श्रद्धा करें एवं विवेक के नेत्रों से आत्मदर्शन करें। चातुर्मास का प्रमुख लक्ष्य है जीव दया, जीव यतना, व्रत व तप आराधना, क्योंकि जैन धर्म एक अहिंसा प्रधान

धर्म है। उन्होंने बताया कि वर्ष भर में तीन चातुर्मासिक पंक्तियां आती हैं। यह एक लोकोत्तर पर्व है जो हमें आत्म शुद्धि, आत्म जागरण और स्व को पहचानने का सन्देश देता है। साध्वी स्नेहप्रभाजी ने कहा कि अन्धकार से प्रकाश में आकर जीवन रुपी ज्योति जगाने का नाम है चातुर्मास। हिन्दू धर्म में इसे वर्षावास और जैन धर्म में चातुर्मास कहा जाता है, क्योंकि हिन्दुओं का वर्षावास दो मास का और जैनों को चातुर्मास चार महीने का होता है। चातुर्मास नाम है ठहराव का, रुको और भीतर देखो। स्व के घर में यानि भीतर में लौटे। स्व में लौटने से ही आत्मिक व मानसिक शान्ति मिलेगी, चित्त प्रसन्न होना और प्रमोद भावना बढेगी, जो कि हमारे लिए धर्म के मार्ग में आगे बढ़ने की भूमिका तैयार करेगा।

धर्म सभा की शुरूआत नमस्कार महामंत्र के जाप से एवं तीर्थकर भगवान् व गुरुदेवों की

स्तुति से हुई। साध्वीश्री की निश्रा में शनिवार से 42 दिवसीय पंचसत्या छन्द-जाप का विधिवत् जाप अनुष्ठान साधना का प्रारंभ हुआ, जिसके प्रथम दिवस जाप अनुष्ठान का लाभ गन्ना परिवार ने लिया और संघ ने गन्ना परिवार को जाप अनुष्ठान का मंगल कलश सौंपा। साध्वीश्री स्नेहप्रभाजी ने रविवार से प्रारंभ हो रहे 45 दिवसीय सिद्धि तप के साथ, 40 दिवसीय विहरमान तप की विस्तार से जानकारी दी। हनुमन्तनगर संघ अध्यक्ष गौतमचंद सिंघवी ने सबका स्वागत किया। हनुमन्तनगर नवयुवक मंडल, महिला मंडल ने व्यवस्था में सहयोग प्रदान किया संघ मंत्री सुरेशकुमार धोका ने कार्यक्रम का संचालन करते हुए बताया कि रविवार का प्रवचन दोपहर में 2 से होगा। गुरु पूर्णिमा पर्व पर रविवार को विशेष प्रवचन होगा।

‘चातुर्मास काल हमें आत्मावलोकन करने का अवसर प्रदान करता है’

दक्षिण भारत राष्ट्रमत
dakshinbharat.com

बंगलूरु। शहर के जिनकुशलसूरी जैन दादावाड़ी ट्रस्ट के तत्वावधान में चातुर्मासिक विराजित साध्वीश्री स्वर्णाजनाश्रीजी ने अपने प्रवचन में कहा कि आज से चातुर्मास का मंगलमय प्रारंभ हो रहा है। आज का विशेष दिवस हमें आत्मावलोकन करने का अवसर प्रदान करता है। धर्मध्यान करने के लिए द्रव्य, क्षेत्र, काल और भाव का प्रभाव होता है। हम अभी तक सुख शान्ति बाहर के पदार्थों में ही खोज रहे हैं लेकिन यह तो हमारी आत्मा के अन्दर ही है। श्रावकों को नव अलंकारों से सुसज्जित होकर धर्मारधना करनी है। इन अलंकारों में एक सामायिक अलंकार है।



इतिहास में उल्लिखित वल्लकचिरी ने अपने उपकरणों की प्रतिलेखना करते करते केवल ज्ञान प्राप्त कर लिया था। चातुर्मास के दौरान हमारी चेतना का कैसे विकास कर सकते हैं ऐसे ग्रन्थ ‘उपदेश समतिषा’ का वाचन प्रतिदिन किया जाएगा। इसके साथ ही आम पुरुषों के जीवन के बारे में जिनका हमारे ऊपर अनन्त उपकार है और सुविहित परम्परा को आगे बढ़ाया है ऐसे महापुरुषों की पद्मवली का प्रतिदिन वाचन किया जाएगा।



प्रिय का त्याग और श्रेय का आचरण करना ही चातुर्मास प्रारंभ का सार है : साध्वी सुधाकंवर

दक्षिण भारत राष्ट्रमत
dakshinbharat.com

बंगलूरु। शहर के विजयनगर स्थानक भवन में साध्वीश्री सुधाकंवरजी आदि टाणा की निश्रा में चातुर्मास प्रारंभ हुआ। पहले दिन बड़ी संख्या में श्रद्धालु उपस्थित थे। इस मौके पर साध्वीश्री सुधाकंवरजी ने चातुर्मास की आवश्यकता पर प्रकाश डाला।

हमें चातुर्मास सिर्फ श्रोता नहीं बल्कि श्रावक बनकर आराधना करनी चाहिये, इसे उदाहरणों के माध्यम से समझाया। साध्वीश्री ने चार प्रकार के श्रावकों की विस्तृत व्याख्या की। उन्होंने कहा कि सुनकर कषाय व कल्याण को जाना

जा सकता है, एक श्रोता बनकर शब्दों को सुनना सिर्फ पदार्थ को जानना है, जबकि भावों को सुनना कल्याण को जानना है, इसलिए भावों को सुनने वाला ही श्रावक बनता है। साध्वी सुधाकंवरजी ने सभी को चातुर्मास की मंगल शुभकामनाएं देते हुए कहा कि प्रिय का त्याग करना और श्रेय का आचरण करना ही चातुर्मास प्रारंभ का सार है, जिसकी विस्तृत चर्चा हम समय समय पर करते रहेंगे। चातुर्मास के पहले दिन पर शहर के कई उपनगरों से श्रावक श्राविकाओं ने उपस्थिति दर्ज करवायी। भीलवाड़ा से राजेन्द्रकुमार चिप्पड़ संघ के साथ साध्वीश्री के दर्शन को पहुंचे और

प्रवचन सेवा का लाभ लिया। संघ के अध्यक्ष आनंदकुमार नाहर ने सभी का स्वागत किया। मंत्री कन्हैयालाल सुराणा ने उक्त व्यवस्था हेतु युवा संघ व बहु मंडल को धन्यवाद देते हुए आगामी कार्यक्रमों की जानकारी देते हुए बताया कि रविवार को गुरु पूर्णिमा पर लोगरस के जाप तथा 5 अगस्त को आचार्यश्री आनंदकुमारजी का 125वाँ अवतरण दिवस आंबिल के साथ मनाया जाएगा। इसी दिन साध्वीश्री सुधाकंवरजी म. सा. का जन्म दिन भी है, इस दोहरे संयोग पर सहजोडे भक्ताचर स्तोत्र का जाप अनुष्ठान करवाया जाएगा। कार्यक्रम का संचालन मंत्री कन्हैयालाल सुराणा ने किया।

चातुर्मास में हमें अपने आप में खोना और निज को पहचानना है : संतश्री बसंतमुनि

दक्षिण भारत राष्ट्रमत
dakshinbharat.com

बंगलूरु। शहर के उपाध्यक्ष केवलमुनि जैनाय ट्रस्ट अशोकनगर शूले में विराजमान श्रमण संघीय संतश्री बसंतमुनिजी ने चातुर्मासिक पाकिक पर्व पर कहा कि चातुर्मास का लक्ष्य धर्म के मर्म को समझने का है। मुनिश्री ने कहा कि मैं यहां पर आया हूँ आपकी आत्मा से आपकी मुलाकात कराने, जिस दिन आत्मा से मुलाकात हो जाएगी आपको आनंद का अनुभव होगा। इस चातुर्मास में बच्चों को धर्म की जानकारी होना बहुत जरूरी है, इसलिए बच्चों को हिंदी का ज्ञान होना बहुत जरूरी है क्योंकि आजकल अंग्रेजी का चलन ज्यादा है। मुनिश्री ने कहा कि हमें स्वयं को जानना है



स्वयं का पता न होना हमारे पतन का कारण है। एक बार अगर पतन हो गया तो यह मानव तन मिलना मुश्किल हो जाएगा। इस चातुर्मास में हमें अपने आप में खोना है। जो अपने आप में नहीं खोते वो एक दिन स्वयं को खो देते हैं। निज को जानना बड़ी जरूरत है और निज को जानने के लिए हमें जिनवाणी को सुनना पड़ेगा जिसने जिननाथ को

जान लिया उसने निज को जान लिया। इस अवसर पर केवलमुनि ट्रस्ट के उपाध्यक्ष चिकबलापुर के उत्तमचन्द कोठारी, शूले संघ के अध्यक्ष देवराज चोपड़ा, उपाध्यक्ष उत्तमचन्द कोठारी, शालिलाल चोपड़ा, इंटरचंद भंसाली, महेंद्र चोपड़ा आदि उपस्थित थे। मंच संचालन के लिए हमें जिनवाणी को सुनना पड़ेगा जिसने जिननाथ को

‘पाप का त्याग ही श्रेष्ठ तपस्या है’

दक्षिण भारत राष्ट्रमत
dakshinbharat.com

बंगलूरु। शहर के श्वेतांबर स्थानकवासी वादीय संप्रदाय संघ के तत्वावधान में गणेश बाग में आयोजित प्रवचन में विनयमुनिजी खींचन ने कहा कि अनुकंपा, प्रमोद भाव एवं मैत्री भाव से ही हम अच्छे श्रावक और साधक बन सकते हैं। आज बाह्य संपन्नता तो बढ़ रही है किंतु दिल की दरिद्रता से हम इसानियत से दूर होते जा रहे हैं। चातुर्मास कल्प के प्रथम प्रवचन में उपस्थित श्रद्धालुओं को संबोधित करते हुए मुनिश्री ने कहा कि पाप

का त्याग ही श्रेष्ठ तपस्या है। जीवन में विनय विवेक और संयम बढ़ना चाहिए। आत्मा के असूक्ष्म प्रदेशों पर जो असर करे वही सच्ची साधना है।

विनयमुनि जी ने कहा कि प्रदर्शनों से ज्यादा हम इस चातुर्मास में संस्कार पर ज्यादा जोर दें। धर्म की सही जानकारी ही बच्चों में धर्म की अनुभूति कराएगी। धर्म करने के लिए बुद्धि का इंतजार नहीं करना चाहिए। सभा का संचालन करते हुए संघ मंत्री संपतराज मांडोत ने बताया कि प्रतिदिन सुबह ठीक 9.15 से प्रवचन में आवश्यक सूत्र पर प्रवचन श्रृंखला चलेगी।

संगीतमय जीणमाता मंगलपाट एवं भजन संध्या 15 सितम्बर को

दक्षिण भारत राष्ट्रमत
dakshinbharat.com

बंगलूरु। स्थानीय जीण माँ के दीवाने संस्था द्वारा ओखलीपुरम स्थित माहेक्षरी भवन में 15 सितम्बर को वार्षिक उत्सव का आयोजन किया जा रहा है। इस अवसर पर दोपहर 2 बजे से कोलकाता के सुप्रसिद्ध भजन गायक नीरज अग्रवाल एवं गायिका सोनी अरोड़ा अपने साथी कलाकारों के साथ पहली बार नृत्य नाटिका पर आधारित संगीतमय



मंगलपाट एवं भजनों की प्रस्तुति देंगे। कोलकाता के कारीगरों द्वारा माँ जीण भवानी का भव्य दरवार साजया जाएगा। इस वार्षिकोत्सव के लिए तैयारियां जोरशोर से की जा रही है।

अहिंसा हर जैनी का परम धर्म : संतश्री राजेशमुनि

दक्षिण भारत राष्ट्रमत
dakshinbharat.com

बंगलूरु। शहर के शांतिनगर में वर्धमान श्वेतांबर स्थानकवासी जैन श्रावक संघ के लुणावत जैन स्थानक भवन में चातुर्मासिक विराजित उत्तर भारतीय संतश्री राजेशमुनिजी ‘श्रमण’ ने चातुर्मास के प्रथम दिवस के प्रातःकालीन प्रवचन में अहिंसा की मार्मिक व्याख्या की। मुनिश्री ने कहा कि हर जैनी का परमधर्म अहिंसा है। अहिंसा के अर्थ अत्यंत गहरे हैं। अहिंसा यदि हमारे भीतर समा जाए, अंतःकरण का हिस्सा बन जाए तो जैन धर्म के पांचों व्रत स्वतः ही जीवन में समाहित हो जायेंगे। चातुर्मास में हमें अपनी खोत निकालनी है। इससे गुण हमारे जीवन में भर जायेंगे। संतश्री ने कहा कि यही खोत हमें समर्पित कर, आप गुणी बन जाओ। श्रावक यह

उपहार हमें दे दे तो हमारा चातुर्मास सफल हो जायेगा। हमें कषायों की निग्रह करना चाहिए। इन चार महीनों में हमें अपने जीवन को शुद्ध करना है तो जिनवाणी को हृदय में पहुंचाना होगा।

संत ने कहा कि हमें भीड़तंत्र वाला नहीं, अध्यात्म तंत्र वाला चातुर्मास चाहिए। हमारे गुरु निग्रंथ, धर्म हमारा दया और देव हमारे अरिहंत रहें, यही लक्ष्य होना चाहिए। कदम, कलम और कसम का उपयोग बहुत सोच-समझ के ही करना चाहिए। गुरु हमारे जीवन को बदलने आते हैं ताकि हम मोक्षगामी बन जाएं। प्रवचन का अर्थ है कि ऐसे वचन जो हमारा जीवन बदल दें। जीवन में श्रद्धापूर्वक कार्य किया जाए तो सफलता अवश्य मिलती है। हर प्राणी को स्वयं के समान समझें फिर व्यवहार करें। आत्म उत्थान के लिए गुरु शरण आवश्यक है। स्वागत व संचालन संघ मंत्री छगनमल लुणावत ने किया।

तेयुप हनुमन्तनगर ने आयोजित किया भिक्षु भजन संध्या

दक्षिण भारत राष्ट्रमत
dakshinbharat.com

बंगलूरु। आचार्यश्री भिक्षु का 299वां जन्मदिवस और 267वां बोधि दिवस के अवसर पर भिक्षु भजन संध्या का आयोजन तेयुप हनुमन्तनगर द्वारा संचालित महाश्रमण सुर संगम द्वारा कैलाशचंद विजय कोठारी के निवास स्थान पर हुआ। महाश्रमण सुर संगम संयोजक सत्री रांका, सहसंयोजक सुरेश कोठारी, उपाध्यक्ष देवेन्द्र आंचलिया, विक्रम पंजालिया, मनोज पोरवाड़, संगठनमंत्री संदीप बाबेल, कैलाश कोठारी व मोनिका कोठारी ने अपनी भक्तिमय प्रस्तुतियां देकर



पूरे माहौल को भिक्षुमय बना दिया। परिषद अध्यक्ष कमलेश झाबक ने सबका स्वागत किया।

इस मौके पर तेयुप के अनेक सदस्य व श्रावक जन उपस्थित थे। आभार मंत्री संदीप चौधरी ने ज्ञापित किया।



विजयनगर तेरापंथ भवन में चातुर्मासिक चतुर्दशी वर्षावास स्थापना अनुष्ठान आयोजित

दक्षिण भारत राष्ट्रमत
dakshinbharat.com

बंगलूरु। शहर के तेरापंथ भवन विजयनगर में साध्वीश्री सिद्धप्रभाजी के सांख्यिक चतुर्दशी का कार्यक्रम तथा वर्षावास स्थापना अनुष्ठान

आयोजित हुआ। नमस्कार महामंत्र के पश्चात साध्वीश्री ने विविध मंत्रों के उच्चारण के साथ वर्षावास स्थापना अनुष्ठान सम्पन्न कराया, तदुपरांत चातुर्मासिक चतुर्दशी का महत्व समझाते हुए चातुर्मास के दौरान श्रावक के लिए करणीय तथा अकरणीय कार्यों के बारे में बताया। उन्होंने चातुर्मास के दौरान विविध

त्याग व पक्षपात करने की प्रेरणा दी तथा चातुर्मासिक चतुर्दशी के अवसर पर साध्वीश्री ने हाजरी का वाचन किया एवं लेख पत्र का भावार्थ भी विस्तार से समझाया। श्रावक निष्ठा पत्र का वाचन उपायक छत्रसिंह मालू ने किया। साध्वीश्री द्वारा मंगल पाठ के साथ कार्यक्रम सम्पन्न हुआ।

जेवाईएस का ‘नवकार करे भवपार’ 25.5 करोड़ महामंत्र जाप प्रारंभ

दक्षिण भारत राष्ट्रमत
dakshinbharat.com

बंगलूरु/दक्षिण भारत। जैन युवा संगठन ने भगवान महावीर स्वामी के 2550 वें निर्वाण कल्याणक के उपलक्ष्य में आत्मशुद्धि, विश्व शांति एवं सर्व कल्याण के लिए 25.5 करोड़ नवकार महामंत्र का जाप अभियान ‘नवकार करे भव पार 3.0’ का शुभारंभ चातुर्मास के पहले दिन किया गया। अध्यक्ष महावीर मुणोत के नेतृत्व में शहर के विभिन्न धार्मिक स्थलों पर चातुर्मास प्रवेश के अवसर पर नवकार जाप का प्रारंभ किया गया। जेवाईएस के सदस्यों ने विभिन्न स्थलों पर साधु साध्वियों के दर्शन कर इस अभियान की शुरुआत की। कार्यक्रम में जेवाईएस के अध्यक्ष महावीर मुणोत, उपाध्यक्ष मुकेश सुराणा, मंत्री नीरज कटारिया, सहमंत्री सुश्रुत चेलवात, कोषाध्यक्ष संतोष झंझारवाल सहित संगठन के पूर्व अध्यक्ष दिनेश खिचिसरा, पूर्व उपाध्यक्ष दिलीप संचेती, पूर्व मंत्री मदन मुणोत, समन्वय समिति के चेयरमैन मुकेश बाबेल, रिसेश मेहता, अनुराग ललवानी, दिपेश घोषा, विशाल गुगलिया, अभिशेख कावडिया नवकार जाप के शुभारंभ के अवसर पर उपस्थित थे। इस मौके पर अनेक स्थानों पर नवकार जाप कई भी वितरित किए गए।

दक्षिण भारत राष्ट्रमत



बंगलूरु के राजाराम अंजणा पटेल संघ के अध्यक्ष दुर्गाराम पटेल, उपाध्यक्ष कलाराम चौधरी, सचिव भीमाराम पटेल, मांगीलाल, अशोक, हंसमुख, हरीश, रामलाल, उममेद, राममल, अमजी, भगाराम, उदाराम पटेल आदि ने राजस्थान के पंचपदर के विधायक डॉ अरुण चौधरी का बंगलूरु एयरपोर्ट पर सम्मान किया।



तेरापंथ भवन गांधीनगर में महामंत्र के जाप से शुरु हुआ चातुर्मासिक कार्यक्रम

दक्षिण भारत राष्ट्रमत
dakshinbharat.com

बंगलूरु। शहर के गांधीनगर तेरापंथ भवन में साध्वीश्री उदितयशजी के सांख्यिक चतुर्मासिक कार्यक्रम का शुभारंभ हुआ, जिसमें बड़ी संख्या में नवकार मंत्र के पदों के रंगों के अनुसार परिधान पहन कर रंगों की अनुप्रेक्षा के साथ उच्च, मंद, मानसिक आदि कई आकृतियों में जाप की साधना की।

साध्वी उदितयशजी ने साधकों को जाप का महत्व बताते हुए कहा कि मंत्र पाठ उच्चारण से जो ऊर्जा की तरंगें प्रसफुटित हुई हैं, वे आपके भीतर शक्ति के स्रोत को बढ़ाने वाली हैं और चातुर्मास की आराधना में हम सभी अपने बीच में आध्यात्मिक चेतना एवं शक्ति का उपयोग करते रहे। साध्वीश्री ने कुछ महत्वपूर्ण बिंदु बताए जिसकी अनुपालना करके श्रावक समाज चारित्र्यात्मकों की साधना में सहयोगी बन सकते हैं। साध्वी संगीतप्रभाजी, भव्यशशी, शिक्षाप्रभाजी ने

‘कैसे करनी है चौमासे की आराधना’ गीत का गान किया। सभा मंत्री विनोद छाजेड़ ने 265वें तेरापंथ स्थापना दिवस के उपलक्ष्य में रविवार को सुबह 8.30 बजे अनुशासन रैली व अखिल भारतीय तेरापंथ युवक परिषद द्वारा निर्देशित मंत्र दीक्षा कार्यक्रम की जानकारी दी। यह रैली सभा भवन से प्रारंभ होकर फ्रीडम पार्क होकर मुख्य चौराहे से पुनः गांधीनगर पहुंचेगी तथा तत्पश्चात कार्यक्रम का आयोजन किया गया है। शाम को 8 बजे से धम्मजागरण होगा।

कर्नाटक प्रादेशिक मारवाड़ी सम्मेलन

(अखिल भारतवर्षीय मारवाड़ी सम्मेलन की प्रादेशिक इकाई)
सचिव कार्यालय : 24/1, अनदानपया लेन, के.आर. शेट्टीपेट, बंगलूरु - 560 002

आ बहोत ही मन व खुशी की बात है कि आपकी संस्था कर्नाटक प्रादेशिक मारवाड़ी सम्मेलन की तरफ स्वी आप गुज्य कर्नाटक री राजधानी बंगलोर व राष्ट्रीय कार्यकारिणी री सभा (मीटिंग) 21 जुलाई 2024 दीतवार न राख्यो हा। ईण मौके पर सम्मेलन का देश रा मुखिया साग पूरा देश भर रा पदाधिकारी पधार गा।

थान सब न म्हारी घणी घणी विनती है कि इण मौके पर आप सगला समाज का लोग घणी स्वी घणी संख्या पधारकर लाभ लेवो। ईण बार राजस्थानी सांस्कृतिक उत्सव में आप सगला घर वाला साग जरूर जरूर पधारज्यो।

देश रा प्रधान : श्री शिवकुमार लोहिया
देश रा पूर्व प्रधान : श्री संतोष सराफ
देश रा उप-प्रधान : श्री गोवर्धन प्रसाद गाडोडिया
देश रा उप-प्रधान : श्री राजकुमार केडिया
देश रा मुख्य-सचिव : डॉ. सुभाष अग्रवाल

कार्यक्रम : दीतवार-षाढ़ सुदी पुण्य जुलाई 21 की सिंझान 5.45 स
उत्सव रो ठिकाणो : हरियाणा भवन, फीर्र मेन रोड, अम्बालीपुरा, हरलूर, बंगलूरु- 103
(उत्सव के वाद जीर्नर राख्यो गयो ह)

राज्य रा प्रधान : आपना भाई : राज्य रा सचिव
सीताराम अग्रवाल 9437033108 शिवकुमार टेकडीवाल 93425 04568
संयोजक - श्रीमती माया अग्रवाल 9886129005, श्री संजय चौधरी-9741125482

सौजन्य से : श्रीमती माया-गजेन्द्र अग्रवाल, मो.9886129005, 9343762500
अध्यक्षा : मारवाड़ी सम्मेलन परिधि, बंगलूरु महिला शाखा